

కలాభిలాషక కావ్యమాలిక.

మానవవిధి, (౧)

తెలుగుసంధ్యావందనము.

S. S. M. PRESS, VIZAG.

శ్రీ

కలాభిలాషక కావ్యమాలిక.

విశాఖపట్టణ లండన్ మిషన్ ప్రెస్సు-లు

తెలుగుపండితుడు

మారేపల్లి రామచంద్ర శాస్త్రి

వ్రాసిన

మానవవిధి,

తెలుగుసంధ్యావందనము.

Copy Right Registered.

VIZAGAPATAM.

Printed by A. Venkatarreddi, at the S. S. M. Press.

1904.

గ్రంథరచనాభిప్రాయము

విధి తెలిసిచేయు మహాత్ములు కొందఱున్నను మొత్తము మీ మనుష్యులై పుట్టియుఁ దమవిధియేదియో తమకుఁ దెలియనివాఁడెక్కురుండు నట్లు నడతవలనఁ దేటపడుచున్నది. ఇది తలఁచుకొనిన మిక్కిలిజాలియగు. ఇక మనుష్యవిధి యొకవిధముగాఁ దెలిసియుఁ గొందఱు దానిని బాటించి చేయకయున్నారు. ఇది యెంతయు విచారకరము. ఇట్టి తోడివారి స్థితింగనుంగొని మనుష్యవిధి యిట్టిదియైయుండునని తెలిపిన మేలుకలుగవచ్చుననునా శతో సర్వేశ్వరుండు వాకొనంగిన కొలఁదిబుద్ధి నుపయోగించి, ఆపరాశ్పరునియందె భారముంచి, 'మానవవిధి, తెలుఁగు సంధ్యావందనము.' అనుపేర నీచిన్నగ్రంథము వ్రాసినాఁడ. ఇందు, విద్యార్థులకు హితోపదేశమును, సంగ్రహముగా మనుష్యవిధియును, దానినిగూర్చి సంవాదమును, దానిని నెఱవేర్పఁదగిన శక్తియిచ్చు సంధ్యావందనమును గలవు. సంధ్యావందన మావశ్యక్యమని మొదట సిద్ధాంతపఱుపఁబడినది. ఇందలిసంధ్యావందనము సంస్కృతభాషాజ్ఞానము కలిగి సంస్కృతసంధ్యావందనము నుపయోగించి దానివలన ఫలము నొందువారికిఁ దప్పఁ దక్కిన తెలుఁగు తెలిసినవారి కందఱకుఁ బనికిరావలయునను నభిప్రాయముతో సంధ్యావందనోద్దేశముమాత్రము గొని వ్రాసినదిగాని భాషాంతరీకరణముగాఁ గొందఱికొఱకే వ్రాసినదికాదు. అన్నివర్ణముల స్త్రీపురుషులును దీనిని వాడుకొని మేలుపొందవలయుననుటయే దీని ముఖ్యాభిప్రాయము. విద్యార్థులకిచ్చిన హితోపదేశమున నది

ముఖ్యముగా వారికొకట వ్రాయఁబడినదనుట, విద్యార్థులన విద్య ను గోరువారందఱుఁగాని ప్రత్యేకముగా బడికివెల్లి చదువుకొను పిల్లవాండ్రే కారనుటంబట్టి కాని వేరొకటికాదు. నాకుఁగావలసినవారు విద్యార్థులే. విద్యార్థులకే యిదికావలసియుండు. కాఁబట్టి జ్ఞానముసంపాదించుకొని, తాముబాగుపడి, తోడివారినిబాగు చేసి, దేశమును బాగుచేయవలయునను బుద్ధిగల తెలుఁగువారల కందఱకు నీ 'మానవవిధి, తెలుఁగుసంధ్యావందనము' ను శిరోమణి గాఁ గానుక చేయుచున్నాఁడఁగాన వారు దీనిని సాదరముగాఁగై కొని, సరిగావాడుకొని, పరమేశ్వరానుగ్రహముఁగాంచి, తమవిధియొనరించి, తమజన్మము కృతార్థముగాఁ జేసికొందురుగాక.

ఇట్లు,

విశాఖపట్టణము.

ది ౨౧- ౧౨- ౦౪.


}

అందఱిమేలుంగోరు గ్రంథకర్త,

మారేపల్లి రామచంద్రశాస్త్రి.

—

ధర్మమే జయము



కృతజ్ఞతాపూర్వక దేవగురువందనము.

గీ॥ మంచిచెడ్డలు గనఁజాలు మనుజుజనియు,
మంచిదారిని జేర్చిన మంచివారి
చెలిమియు నిడి మంచికె పనిచేయఁజేసి
పరమదయఁగాచు నీశ్వరా! వందనంబు॥

గీ॥ నన్నుఁగాంచి పెంప నెన్నియో కష్టముల్
పడిన పితరులార! వందనంబు;
విద్య బుద్ధి నీయ, వెతలఁబాపఁగఁ దోడు
పడిన సుజనులార! వందనంబు॥

గీ॥ మొగమునెదుటఁ జేసెడునట్టి బోధకంఁటె
నెక్కువగ బోధకావించి హెచ్చు తెలివిఁ
గలుగఁజేసెడు నుత్తమగ్రంథములను
వ్రాసి తోడ్పడుకవులార! వందనంబు॥

ప్రతిష్ఠిత దేవరాయ ఆంధ్ర విశ్వవిద్యాలయము,
విశాఖపట్టణము, ఏ. ఏ. 40. 6. 19

పండితవందనము.

అయ్యలారా!

పరార్థగుండు మీయందుండుఁగావున మీకు వందనములు,
అనుభవజనిత జ్ఞానముంబట్టి యీ చిటుఁగ్రంథంబునం దున్నదంత
యుఁ దమకుఁ గరతలామలకంబె. గ్రంథరచనాభిప్రాయంబు త
న్నామాకర్ణనంబున నె తమకు గోచరంబగు. పదపక్షమీవిధి యేది
యో మీకుఁ దేట తెల్లంబె. ఇంక నేనుజెప్పవలసినదియేమియున్నది?

విద్వాంసులకు విజ్ఞాపనము.

అయ్యలారా!

‘మానవవిధి, తెలుఁగుసంధ్యావందనము.’ అను నానుముం
బట్టియే యిది మీకొకకుద్దేశంపఁబడినది కాదని యూహింతురు.
అందుచే దీనిని జూడఁ దమలోఁ గొందఱకు బుద్ధియే పుట్టకపోవ
చ్చును; కొందఱిదియేమోచూతమని బుద్ధిపుట్టి చూడవచ్చును. ఎ
టులయినను గుణగ్రహణ పారీణులగు తాము గ్రంథరచనాభిప్రాయము
నారసి, ఇప్పటి మనవారిలోఁ బెక్కుండ్రస్థితింబట్టి యిట్టి
ది కావలసినదియేయను గట్టి నమ్మకముతో నిందులకుఁ బూనుకొని
న నాయుద్యమము కృతార్థము సేయఁదగు సాయమొనరింపఁ
బ్రార్థించెద.

మానవవిధి,

తెలుగు సంధ్యావందనము.

విద్యార్థులకు హితోపదేశము.

తే॥ గీ॥ మానవులుగఁ బుట్టియుఁ గూడ మానవులను
పేరు గొనఁ దగ కుండుట పేర్చికాదు;
కాన మానవ విధి చేసి మానవుల న
నర్స్తు లనిపించు కొనుఁడి యో యయ్యలార ! ॥

ఈ 'మానవవిధి, తెలుగుసంధ్యావందనము' ముఖ్యముగా మీ
కొఱకు వ్రాయునదగుటచే మీకు నాలుగుమాటలు చెప్పవలసినవి
విధి నాయందున్నదిగావున వానిని నేనీక్రిందఁ బొందుపఱచెద. మీ
రును శ్రద్ధతోఁజదువుఁడు. 'మానవవిధి యేమిటి? మాకు సంధ్యా
వందనమెందుకు? అది యక్కఱలేని యప్పుడు దానిని గూర్చి చె
ప్పుమాటలు చదువుటయెందుకు?' అన వచ్చెదరు కాఁబోలును.
దూరముగా నాలోచింపక యట్లనరాకుండు. మొదట మీవిధియేది
యో మీరు తెలిసికొనుఁడు. మీకు మీవిధియేదో తెలియకుండుట
యే యాగ్రంథము వ్రాయుటకు ముఖ్యకారణము. మీరు బాగుపడి,
యితరులను బాగుచేసి, దేశమును బాగుచేయఁ బూనుకొని పనిచే
యుటయేమీవిధి. ఇది తెలిసిన మీకును సంధ్యావందనముతోఁ బని

యున్నది. అందుచే దానినిగూర్చి చెప్పమంటలు చమవుటకును బనియున్నది. అయిన మీరిట్టి మంచియుద్దేశమేలేనివారా? ఇప్పటి కంతయుఁ గాకున్నఁ గొంతయైననుండదా? కొంతయున్నదక్కోనది చైవానుగ్రహమునఁ బూర్తికాఁగూడదా? కాన మీరు బొత్తిగా నట్టియుద్దేశములేనివారు కారు. కాఁబట్టియే నాశక్తికొలఁదినే ను మీకుఁ దోడుపడుటకుఁ బూనుకొన వలసివచ్చినది. నేను మీకుఁ దోడ్పడునపుడు మీరుమాత్రము నాకుఁదోడుపడరా? తప్పక తోడుపడుదురనియే నానమ్మకము. ఇంతకు మేము తోడుపడి చేయునదియేమనియెదరేమో? వినుఁడు మఱిమియులేదు, నేను వ్రాసి వసంగతులను జక్కఁగాఁ జదివి, దూరముగానాలోచించి, వాని ప్రకారము నడచుటయే. మీరిట్లు చేయనియెడల నాప్రయత్నమంతయు బూడిదలోఁబోసిన పన్నీరేయగు. కావున మీవిధి నెఱింగి, సంధ్యావందనము నవలంబించి, మీరుబాగుపడి, పైవారిని బాగుచేసి, దేశమునుబాగుచేసి, మీజన్మముసఫలముచేసికొనుఁడు.

అయిన 'మేముసంధ్యావందనము చేయకపోవుటచేతఁ జెడిపోవుచున్నామా? అక్కఱలేనిబెడద, సంధ్యావందనమెందుకు?' అని సందియపడువారి సంవియములఁ దీర్చుట మొదటిపని గావున దానినిగూర్చి కొంత చర్చించి చూతము. ఇంతకు నిట్టిసందేహముల కాస్పదంబగు

సంధ్యావందనమన నేమి?

సంధ్యాకాలముల భగవంతునిగూర్చి చేయువందనమని చాల మందికిఁ దట్టకపోదు. సరియే కాని సంధ్యలేవి? పాతస్సంధ్య, మధ్యాహ్నసంధ్య, సాయంసంధ్యయునని మూడు. ఇందు జాగ్రత్తు

షిష్యువస్థల సంధికాలములును సంధ్యలుగా గ్రహింపవలయు. కా
నఁ జైనిజేష్ఠిన సంధ్యలయందుఁ బరమేశ్వరునిగూర్చి జేయు వంద
నము సంధ్యావందనము. 'అయిన నది యెందుకుఁబుట్టినది' యని క
దా ప్రాప్తశ్చ. అయ్యలా రా! మంచిదేదిగాని యెందుకుఁబుట్టును?
మంచికేపుట్టును. ఏమి యామంచయందురా? మతేమి? మనల
బాగుజేయుటయే. కావున మనము బాగుపడి మనజన్మము సఫల
ముచేసికొనుటకుఁ బరాశ్చరునిగూర్చి సంధ్యలయందుఁ జేయవలసి
న వందనము సంధ్యావందనము. తెలిసినదా?

మఱియొకమాట. ఈసందర్భమున నొకయంశము జ్ఞాపకము
రాకమానము. ఏమంటిదేని, సమస్తవిద్యానిధులును, సర్వజ్ఞులును,
దూరదర్శులును, పరోపకార పరాయణులును, అమానుష మహి
మాంచిత్రులునగు మహర్షులుచేసిన కార్యములేవి శ్రేయస్కరము
లుగావు? అన్నియుశ్రేయస్కరములే. దూరముగా నాలొచింపక
నవనాగరికులు కొందఱు వారిపనులలో గుణముల గ్రహింపక నలు
సులేటఁబోయెదరు! ఇంతకంటెఁ బెరివిత్తుకువనేతేయున్నదా? స
ర్వజ్ఞులై, సకలవేదశాస్త్రనిర్మాణదత్తులై, ప్రపంచతత్వము కరత
లామలకంబుగావించుకొని, స్వార్థపరాయణత్వ మణుమాత్రము
నులేక, లోకోపకారమే ప్రధానముగా నెంచుకొని, తమబుద్ధినంత
యు వినియోగపఱిచి, పరులకై శమజీవముల ధారవోసిన యామ
హాత్ముల కార్యములయందు నెఱసులేన్నఁ, దామెందుకుఁబుట్టి నా
రోయను జ్ఞానమేలేక యుగ్రజంతువులవలెఁ దిని తిరుగుచు, తుచ్చ
శరీర సుఖమే ముఖ్యముగాఁ జూచుకొనుచు, దూరాలోచనముగ
నారవిందమై, తత్వజ్ఞానము శశకిశృంగమై, పరోపకారము వం
శ్యసంతానమై తామును పనుష్యులమేయనుకొనువారికెన్నిగుం

జేలుకావలయును? ఇంతకు వారి తెలివితక్కువమాటలవలనఁబోవునదియేమి? గ్రుడ్డికన్నుమూసిన నొకటియే తెలుచిన నొకటియేయని వారినిలెక్కింపక యూరకుండుటకువీలులేదు. ఊరకున్న వారు చెడుటయేకాక మంచిచెడ్డలెఱుఁగని పిల్లవాండ్రఁగూడఁ జెలుతురు. కాననీసంగతి యెత్తుకొనవలసివచ్చినది. సిరియంటదుగాని చీడయంటునను సామెతవిన్నూరుగదా. అట్లే మంచి వేగముగాఁ బట్టుపడదుగాని చెడ్డ పట్టుపడును. కాఁబట్టి చీడయంటుకొనకుండుటకు మెలకువగలిగియుండుడు. అంటిన వదలుట దుష్కరము.

ఇపుడు మనతోవ కడ్డముగావచ్చిన ముండ్లకంచె తీసివేసినారముకావున నికఁ దిన్నఁగాఁబోవచ్చును. మహాత్ములగు మహర్షులు చేసినపన్నియు శ్రేయస్కరములే. అందుచే నన్నియు శ్లాఘనీయములే. వానిలో సంధ్యావందనము వారి బుద్ధివైభవమంతయు సుపయోగించి చేసినదగుటచేతను, అనుభవములోనికీదీసికొనిరాఁదగినదగుటచేతను, ఎప్పటికప్పుడు మేలుకలిగించున దగుటచేతను, అందుచేనొకనిజన్మము సార్థకముచేసి, యితరులజన్మము సార్థకము చేయించి, దేశాభివృద్ధిచేయునదగుటచేతను నామతమున నన్నిటిలోపలశ్రేయస్కరము, శ్లాఘనీయము.

అయిన, మీరు, 'ఇదంతయు సరియే కానీ సంధ్యావందనమును మహర్షులను బొగడుటయే కనఁబడునుగాని మాకుఁగావలసిన సంగతి తేలలేదు' అనియెదరాయేమి? మీకుఁగావలసిన సంగతియేమి? సంధ్యావందనమువలనఁ గలుగుమేలు మనల బాగుచేయుటయేయని చెప్పియుంటినిగదా. ఏమి? యింకనుసఁదేహము బాధించుచున్నట్లే కనిపించుచున్నది.

అదిమనల బాగుచేయుటయెట్లు ?

అనికదా మీసందియము. వుంచిది. వినుఁడు. సంధ్యావందనము మనల నెట్లు బాగుచేయుచో యనుసంగతి తేలుటకుముందు, బాగు చేయుటయన నేమో మనకుఁ దెలియవలయును. దీనికొక యుదాహరణము తీసికొందము. పొలముబాగుచేయుటయన నేమి? బాగు చేయుటకు సేద్యగాఁగ్రడేమిచేయుదురు? పొలము బాగుచేయఁబూనుకొనిన సేద్యగాఁడు) మొదట దానియందుఁగల ముండ్లచెట్లు మొదలగునవి కొట్టివేసి, మెఱకపల్లములు సమనుచేసి, గెత్తమువేసి దానిని సారవంతముగాఁ జేయుదురు. ఇదియేకదా పొలముబాగుచేయుట. దీనినిబట్టి సంధ్యావందనము మనలను బాగుచేయుననగా నేమియెచుదు? 'అదిమనయందుఁగల చెడుగుణములను నిర్మూలముచేసి, వుంచిగుణములబుట్టినట్లుచేసి, బాగుచేసిన పొలముపైరులఁబండింపఁ గలుగునదగునట్లు మనము వుంచిపనులు చేయఁగలుగుటకుఁదగినస్థితిలోనికిఁ దెచ్చుటయే,' అయియుండువలయునందురుగాని 'ఎట్లు' అను ప్రశ్నమాత్రమువదలదు. తొందరపడకుఁడు. క్రిందనున్నవారు మేడపైనున్న వస్తువుల నొక్కసారి యెగిరిచూడవలయుననినపిలుపడునా? ఎంతవేగముగానయినను మెట్లన్నియు నొక్కొకటి యెక్కవలయును. అట్లేనిదియు. మొదట, సంధ్యావందనము మనచెడుగుణముల నెట్లు పోగొట్టుననునదియె తెలియవలసినయంశము. ఆలకింపుఁడు. దానివలన మనము ప్రతిపగలును, ప్రతిరాత్రియు మనయింద్రియములచేఁ జేయుపాపములనన్నిటినిదలఁచుకొని, చేసినందులకు మనస్సునవగచి, వానివలనఁగలుగుపాపము తొలఁగింపవలయునని భగవంతుని వేడుకొని, అట్టిపాపములు మ

అలఁజేయఁగూడవను నిర్ధారణముచేసికొనుట తటస్థించును. చూచి
తిరా? దీనియందెంత మేలున్నదో! మనముచేయుపాపములు నశిం
చుటకును, ఆపాపములుచేయుటకుఁ గారణములగు చెడుగుణము
లు తొలఁగుటకును నిజమగు పశ్చాత్తాపముకంటె నుత్తమసాధన
మేది? అట్టిపశ్చాత్తాపము ననుదినమును బలుసారులు గలిగించున
ది సంధ్యావందనముగాక మఱియేది? అట్టిచోనదియే చెడుగుణ
ముల నిర్మూలముచేయఁ గలదనుటకు నడ్డేమి?

అయ్యలారా! కంటిరాసంధ్యావందనప్రభావము? తెలిసికొం
టిరా, యదిచెడుగుణముల నిర్మూలముచేయువిధము? మూడువంతు
ల ముప్పాతికదాని మహిమయిందులో నేయున్నది. ఇట్టిదూరదృ
ష్టితో మొదట నీసంధ్యావందనము నేర్పఱచిన మహాత్ముల బుద్ధివి
శేషము రవంతయైన మన మెన్నఁగలమా? కృతజ్ఞతా పూర్వకముగ
వందనములాచరించుటకంటె మనము వారిబుణము మఱియొక
విధమునఁ దీర్చుకొనఁగలమా? వట్టిది. అయిన నీయంశముననే సం
ధ్యావందనమును, దాని నేర్పఱచిననారి నింతగా మెచ్చుకొననే
లయంచురేమో? అట్లనకుఁడు. ఇదియే యన్నిటిలో మిన్నగా నె
న్నఁదగినయంశము. ముండ్లచెట్లుకొట్టి మంటఁబెట్టక పొలమునఁ
బెంటకట్టుటకుఁగాని, పైరువేయుటకుఁగాని వీలుపడునా? కోట
తలుపులు విడఁగొట్టకదానిలోఁ జొచ్చుటకుఁగాని, స్వాధీన పలు
చుకొనుటకుఁగాని శక్యమగునా? కోటలూడఁబెటుకక పామును
లోఁబలుచుకొనఁగాని, నిర్భయముగా నుండఁగాని వలనుపడు
నా? అట్లేసాధింపరానిదై, తరువాతిపనులకెల్లనడ్డై, మనలఁ బా
డుచేసి, యితరులఁ బాడుచేయింది, దేశభివృద్ధికే బెద్దమారియై

యుండు దుర్గుణసమూహమును నిర్మూలముచేయఁగలదానిని, దానిని మానవులకుఁ బెన్నిధానముగా నొసంగిన వారినిఁగొనియాడి సంతసించుటకంటె మేలుగోరువారి కెక్కుడగు నంశము మఱి యొకటిలేదని నొక్కి వక్కాణింపవచ్చును.

ఇక, 'సంధ్యావందనమువలనఁ గలుగు సుగుణములేవి?' అందుకుఁబోలును. ఇవియవి యననేల? అది దుర్గుణములనన్నిటినెటుల నాశనముచేయునో సుగుణములనన్నిటి నశ్లే వృద్ధిపొందించును. చెడుగుణములు నశించినవెనుక వానికి విరుద్ధములగు మంచి గుణములు క్రమముగా నంకురించి పెరుఁగును. ఇది వింతగాఁదోఁచునాయేమి? వింతయక్కఱలేదు. ముండ్లచెట్టు పెరిఁగి నశించిన పిమ్మటఁ బండ్లచెట్టు పుట్టి, పెరిఁగి, పండుటలేదా? ఇదియునశ్లే.

ఇప్పుడుదుర్గుణములేవియో, సద్గుణములేవియో కొంతవఱకుఁ దెలియుటమంచిది. ముండ్లచెట్లకును, పండ్లచెట్లకును బొలమెట్లా ధారమో, చెడుగొనములకును, మంచి గొనములకును మనసు నశ్లే యాధారము.

దుర్గుణములేవి?

ఒకవిధమగు వస్తువు మఱియొకవిధముగా నుండునట్లు తోపించు మోహమును, ఇతరులబాధ చేయు మనోవికారముగు కోపమును, తనదనుకొనువస్తువు నన్యులకీయనట్లుచేయు లోభమును, సుఖాతిశయంబుచే మంచిచెడ్డల నెఱుంగఁజాలనట్లు చేయు మదమును, పైవారిమేలుచూచి యోర్వనటులచేయు మత్సరమును, ఇంద్రియసుఖములను గోరునట్లుచేయు కామమును, అంతయు నాశక్తివలననే యగుచున్నదను కొనునట్లుచేయు నహంకారమును,

పరులు తన్ను మెచ్చుకొనుటకే ధర్మముచే యించుదంభమును, గుణములను దోషములుగాఁ జెప్పించునసూయయు, తా నే యందఁ జీకంటె గొప్పవాఁడనిపించు మరభిమానమును, తనదికాని వస్తువు దనదను కొనుటలు చేయునుమకారము మొదలగునవి దుర్గుణములు. వీనిలోఁ గామ క్రోధ లోభ మోహ మద మత్సరముల నరిషడ్వర్గమునియు, అంత శ్మశ్రువులనియుఁ జెప్పుదురుగాని నేను వీని శత్రుసేనానాయకులనియెద. వీరిలోఁగాముఁడుపెద్ద. వీరిమాటయెంచుకు? వీరియాధిపత్యముక్రింక నుండు నితరదుర్గుణభటులుమాత్రము సామాన్యులా? ఒక్కొక్కఁడు లోకముల నెల్ల వ్యాకులఁజెట్టఁజాలు! ఇంకవారి సేనానాయకులఁ గెలుచుట సుకరమో మష్కరమో మీ రేయూహించుకొనుఁడు. వీరిలోఁ బ్రతివానికిదురభ్యాస సమూహమును పెద్దబలఁగముకూడఁగలదు. ఇట్టిసేనను, సేనాధిపతులను బేరు నూరులేకుండ నేలఁగలుపు మహిమ సాధారణమైనదనఁగలరా? అనఁజాలరు. ఇట్టిమహిమదేనియందున్నది? సంధ్యావందనమునఁ గాక మఱిదేనియందున్నది? అయ్యలారా! దుర్గుణ విజృంభణమును, సంధ్యావందన మాహాత్మ్యము నిట్టివని యిప్పుడైనఁ బొడకట్టినదా?

సరియె. ఇంక,

సుగుణములేవి?

మంచిచెడ్డలను దెలుపు వివేకమును, ఉన్నదియు- పోవుటకు మేలుకలిగించునదియునగు సత్యమును, మనస్సును- మాటను- పనిని కొక్కరీతిగానుంచు సార్థవమును, పైవారి సుఖదుఃఖములు తన సుఖదుఃఖములుగాఁ దలంచునట్లు చేయుసమత్వమును, జంతువు

అదుఃఖమును సహింపఁజాలనట్లు చేయు దయయు, దొరకినదాని తోఁ దనివినొందించు సంతృప్తియు, తనకుఁగలది పైవారికిప్పించు దానమును, కీడుగలిగించు పనులపై మనస్సును బోవకుండునటుల చేయు శమమును, చెడుపనులయందు బాహ్యేంద్రియములఁ దగులకుండునట్లు చేయుదమమును, చేయరాని పనులు చేయకుండ వెనుకదీయించు లజ్జయును, గొప్ప చిక్కులు గటస్థించినపుడు చేయవలసినపనులఁ జేయించు ధైర్యమును, పరులు తన్నుబాధించినను సహించునట్లునరించు ఊమయును, మేలుగలిగించు కార్యములం గావించుచో నిలకడగలిగించు స్థైర్యమును, బీదసామలదగ్గఱకుఁజేరునట్లు చేయుమార్దవమును, ఎప్పుడును సుఖదుఃఖములఁ గలిగించు నింద్రియముల మీఁదియాస క్తి మాన్పు వైరాగ్యమును, కామక్రోధాది దుర్గుణముల మనస్సునఁ జేర నీని సత్వము మొదలగునవి సుగుణములు. అయిన సంధ్యావందనమువలన లభించు సుగుణము లివియేనా? కావు. సాధారణముగా సుగుణములని యెన్నఁబడు నివియేకాక, వీనికెల్లఁ దల్లి వేరగు దైవభక్తియు, సమస్తజ్ఞానంబున కాస్పదంబగు గురుభక్తియు, సర్వశ్రేయంబులకు మూలంబగు పితృభక్తియు మొదలగునవి గూడఁ గలుగు. చూచితిరా?

సంధ్యావందనమహిమ.

అది దుర్గుణములను ముండ్లచెట్లను గొట్టివేసి, వానిముండ్లెచ్చటనైనఁ దలసూపిన నేటి కాల్చి పొడిచేసి, మిగిలిన వేల్లెప్పుడైన మఱి మొలకెత్తినఁ గలుపుదీసి, తానువేసిన సుగుణములను పండ్లచెట్లనువిన మభివృద్ధి పొందునటుల చేసి, మనస్సును పొలమును బాగు చేసి, ఫలింపఁజేసి మనకులాభ మొనరింపఁ జూచు. ఇట్టి సం

ధ్యానందనపురగాపును దిరస్కరించుట న్యాయమా? దూరముగా నాలోచింపక పెద్దబింకములు పలుకుచుఁ దెలివితక్కువపనులు చేయుటకు వీలగుబలమునిచ్చి శరీరమును బోషించు ముద్ద ముందు నకు వచ్చుటకు సంవత్సరమంతయుఁ గష్టపడు కాపునే మనము లెక్కసేయ నప్పుడిక సంధ్యావందనపురగాపును లెక్కసేయుమా యందురాయేమి? అనరు. ఇదిపఱకుఁ దెలియక యాసిననిప్పుడ నజాలరు. ఇప్పుడుననజాలిన వారి కేమియు నేనికఁ జెప్పజాల. నిజమునకుఁబొలముకాపును, సంధ్యావందనపురగాపునుగూడమన్నింపబడవలసినవారే. అందులో మొదటికాపును మన్నింపవలయునని నేర్పునాడగుటచే రెండవకాపెక్కువగా మన్నింపఁదగినవాఁడు. ఇప్పుడేమియోవరు? ఇంకను 'సంధ్యావందనముచేయకపోవుటచే మేము జెడిపోవుచున్నామా?' యని ప్రశ్నవేయఁగలగా? వేయలేరు. సంధ్యావందనము చేయకపోవుటచే నిశ్చయముగాఁ జెడిపోవుచున్నారు. మున్నాటికిఁ జెడిపోవుచున్నారు. ఇప్పుటికి మీకది మనస్సునఁ దట్టకతప్పదు. ఒప్పుకొనకతప్పదు.

లోకములో మంచివారని ప్రసిద్ధి నొందినవారందఱు దాని నవలంబించిన వారే. సంధ్యావందనావలంబనములేక పరిశుద్ధులమగుదుమనుట, నేలలేక నిలుతుమనుట, నీరులేక కడుగుదుమనుట, అగ్నిలేక వండుదుమనుట, వాయువులేక బ్రతుకుదుమనుట, ఆకాశములేక పోదుమనుట. అదియనుగాక లోపలిగుట్టు పెరుమాళ్లకెఱుకయనునటుల తనగుట్టు తనకుఁ దెలిసినట్లు మాటియొకరికిఁ దెలియదుగాన బాగుపడఁదలంచినవాఁడు తనలోఁదానె పరిశుద్ధత నొందవలయును. అట్టిపరిశుద్ధత సంధ్యావందన విధానంబునఁ గా

క మఱియొక దానివలనఁ గలుగదు. కావున నదియె మనుష్యులకొ
ఁజరిగెనుండ బాగు చేయు సాధనము.

ఏమి? ఇంకను “మేము సంధ్యావందనము చేయకపోవుటచే
త నేనుయుఁ జేడి పోవుటలేదు; సుఖముగా నున్నాము; అక్క-
ఁజరిగిబెడద; ఇదిమాకెందుకు?” అనఁగల మహానుభావులు కొం-
దఱున్నారాయేమి? ఉన్ననట్టివారికొకమాట.

అయ్యలారా ! దూరముగా నాలోచించుకొనుఁడు. తుద
జంతువులవలెఁ దిని తిరిగి, యెవరికిఁ బిరికిరాక, తాము పాడయి,
మీఁదుమిక్కిలి యితరులను బాడుచేసి, లోకమున కపకారముచేసి
శత్రువులయి, చచ్చిరేని పీడనదలునని యనిపించుకొని చచ్చుటకా
భగవంతుఁడు మనుజులసృజించినాఁడు? కాదు. కావున దూరా-
లాచనములేక చెడిపోకుఁడు. మీకుఁ దెలియకున్నఁ దెలిసినవారు
చెప్పినమాటవినుఁడు. మంచితోవకురండు. మీపిఠిని మీరు తెలిసి
కొనుఁడు. సంధ్యావందనము నవలంబింపుఁడు. ఈశ్వర సన్నిధి-
నమునకుఁ జేరుఁడు. ‘అయిననిప్పటిమాతోవ మంచిదికాదా?’
అందురా? నిజముచెప్పుమందురా?

ఇప్పటి మీతోవ యడవితోవ.

మొదటనే యింపుగానుండుఁగాని కొంతదూరము పోయినంత
నేమాయమగును. అటుగాకున్నఁ బెక్కుతోవలుగాఁ గనిపించు.
కాన నదియొకతోవకాదు. అది మిమ్ము నట్టడపిలోనికిం గొనిపో-
యి బయటికి రాదలంచుకొన్నను రాజాలనట్లుచేసి చిక్కులం
బెట్టినది కాని యొకదరిచేర్చి సుఖపెట్టినదికాదు. ఇక ‘దూర-
ముగాఁబోము, తోవ మొదటనేయుండి సుఖించు వారమంటిరేని

యదియును మీయిష్టానుసారముగా జరుగునది కాదు. మీరు స యం
కాలపు విహారముగా బయలుదేరినారు. ఇక్కడకక్కడను నిర్ణ
యము లేక యిత్రోవను బడినారు. అడవిదగ్గరకు జేరినారు.
సూర్యాస్తమయపు వేళయగుటచే నిది యండముగానున్నది. కా
ని యాయందమెంతసేపు? మీసంతోషమెంతసేపు? తుణము. చీక
కటికవ్వును. అడవిమెకములయార్పులువినవచ్చు; హెచ్చు. మీగుం
డెలు వితుకుబితుకులాడు. కలవరపడుదురు. కాళ్లుద్రొక్కుకొందు
రు. ఈసంతోభములో నేమృగమువచ్చిమీదబడునో, యేదినోట
వేసికొనిపోవునో చెప్పవీలులేదు. మీరుబయలుదేరిననాడు చీక
టి రాత్రి కాక వెన్నెలరాత్రియందు రేమో! అట్లే యనుకొందము.
అయిన దానిఫలమేమి? అడవిమెకముల భయముతప్పునా? దానిం
బట్టి యొకదానివెంబడి నొకటివచ్చు చిక్కులుతప్పునా? పోనిం
డు. అవియేవియురావనుకొందము. అంతతోనయినదా? మీరు కృ
తార్థులయినారా? ఏమిటిమీకృతార్థత? ఆసులోని పోగులచంద
మున నొకచోటనే చుట్టుఁబుట్టుఁ దిరుగుచుండుటయేకదా? ఇదియే
కదా మీకు మీత్రోవయిచ్చుఫలము? వెట్టివారలారా! దూరాలలో
చనము లేక మీగోతులు మీరే తీసికొనకుండు. ఇప్పటికిని మీత్రో
వమంచిదియే యనఁగలరా? అదిచక్కెరపొదిగిన విషమాత్ర. ము
సిడిపండు. ఎఱగ్రుచ్చినగాలము. నోరూరఁజేయుబోను. తెలిసిన
దా? ముల్లుఁడు. మంచిదారికిరండు. ఇంకను మేము పట్టినకుందే
టికి మూడేకాళ్లనితమచెడుదారి విడువకున్నవారున్న, వారికర్త
ము. ఎవరేమిచేయఁగలరు? ముక్కుపట్టింపఁ గలముగాని నారా
యణాయని యనిపింపఁ గలమా యనునటుల మంచి యిదియ
ని చూపవచ్చునుగాని మొండికెత్తి యాదారిఁబట్టమనినఁ జేయున

దియేమి? ఎంతచెప్పినను డమమంచి తాము తెలిసికొనని వారిగతి
'ఏమి? సాయీబూ! చిక్కిపోవుచున్నావు' అనఁగోపించి 'చిక్కి
పోయెదము, ఇంకను జిక్కిపోయెదము, చచ్చెదము, నీకెందుకు'
అని జవాబుచెప్పు సాయీబూగారి గతియే. కావునఁ దెలివితక్కు
వమాటలును, తెలివితక్కువపనులును, తెలివితక్కువపట్టులును గ
ట్టిపెట్టి మంచిదారికి రండు. బాగుపడుఁడు. మీజన్మముసార్థకము
జేసికొనుఁడు.

ఇది పండ్లతోటదారి.

ఇరుప్రక్కలఁ గంచెయిండుటచే మొదట బాగుగ ముండ్లపోట్లు
తగులవచ్చునుగాని తరువాతి ఫలమో? కావలసినన్నిపండ్లు దొర
కును. ఎప్పుడైనను మృగబాధలేదు. ఎటువెళ్లినను దారియే. ఎటు
వెళ్లినను ఫలములే. ఒక నేళమీరు, నాలుగు కాళ్ల మెకముల బాధలే
కున్నను రెండు కాళ్ల మెకముల బాధయిండునంచు రేఖా! అదిని
జమే. ఆబాధకొంతవలకుండునుగాని ప్రాణముతీయనది గాదు
గావున నంతగా భయపడనక్కఱలేదు. మనము మ్రింగరాని మె
తుకులవలె నిబ్బరముగానుండి న్యాయముగా నడుచుకొనుచున్న
నీవిత మెకముల గొంతుకఁబడఁ దామేయుక్కిరిబిక్కిరియయి త
మతప్పిదము దాము తెలిసికొని బుద్ధితెచ్చుకొని తమమానుషత్వ
మునుబొంది తిన్ననిదారికివచ్చునుగావున నీరెండు కాళ్ల మెకము
లనుగూర్చియు సందేహింపఁబనిలేదు. అదియునుగాక యితరుల
కును మనకును శాశ్వతసుఖము కలిగించుబాధ యొకబాధ కా
దుగదా?

ఇక నెటువెళ్లినను దారియే యనుటచే నిదియు నొకదారి

కాదని చెప్పవచ్చేదరేమో! అదివట్టిభ్రమ. అడవితోవవలె నెక్కడకోతీసికొనివెళ్లి యాకస్తికముగా మాయమగునది కాక ఫలమునిచ్చు స్థలమునకేకొనిపోయి మరల మొదట దారికిదెచ్చునది కావున నిది పైదానివంటి దెంతమాత్రముకాదు. పండ్లుదొరకీనను ముండ్లును గ్రుచ్చుకొను చుండు సేమో యనిన నవి కావలసినవేయనెద. ఇదినుటియు బాగుగ నున్నదందురుకాబోలును. తొందరపడి నాలుకచివరకు వచ్చిన ప్రతిమాటయునని, తోచిన ప్రతిపనియుఁ జేసి నగుపాట్లపాలుగాకుండు. మీగౌరవము మీరే చెటుపుకొనకుండు. మీదూరాలలోచనము లేకుయే మిమ్మింతకుఁ దెచ్చుచున్నది. ముండ్లక్కఱలేకయే మీకుఁ బండ్లుకావలయునా? కష్టములక్కఱలేకయే సుఖములు కావలయునా? ముండ్లుముందా? పండ్లుముందా? కష్టములుముందా? సుఖములుముందా? కష్టపడక ఫలముగలుగునా? దున్నిపైరుపెట్టక పొలము పండునా? చదివి వ్రాయక వరీక్షయగునా? ధాన్యము దంచి వండక యన్నము సిద్ధమగునా? కావున సుఖములకుఁ గష్టములు కావలె. కష్టములు లేనిచో సుఖములు రుచింపవు. కష్టములులేనిచో సుఖములు సుఖములు కావు. ఇందులకొక యుదాహరణము- లడ్డు, జిలేబి, హల్వా మొదలగు తీపివస్తువులు వడలు, పకోడీలు మొదలగు కారపువస్తువులతోడులేక ప్రత్యేకముగా మీరు దినఁగలరా? తిందురనుకొందము. తినినఁ గొంతసేపటికవి మొగము మొత్తించి రుచి చెటుపవా? రుచి చెడినవెనుకఁ దినకున్న నెంతఫలమో తినిన నంతే ఫలము. చూచితిరా? యీక్షుద్రసుఖములస్థితీయే యిట్లున్నప్పుడికఁ గష్టములులేనిచో నిజమగుసుఖములు సంతోషదాయకములగునా? కాకపోయిన నవి సుఖములనిపించుకొనునా? కావునఁ బండ్లుగోరువా

రు ముండ్రకు జడియఁగూడదు. సుఖములుగోరువారు కష్టములకు జడియఁగూడదు. జడిసేనసుఖములురావు. కావున వెట్టిమాటలుచెప్పరాక దయాకరుండగు పరమేశ్వరుండిచ్చిన వివేకపుంగన్ను విప్పి నుండిచెడ్డల దూరముగాఁ జూడుఁడు. చెడ్డదారిఁబడక మంచి దారిఁ బట్టుఁడు. దేవునికిఁ బ్రിയులగుఁడు.

ఎందుకుఁగొందఱు నవ్వెదరు? దేవుఁడున్నాఁడా యోయా?

ఏమీ! దేవుఁడేలేఁడా?

మూర్ఖులారా ! దేవుఁడు లేనియెడల మీరును లేరు. ఏమి? మొగము చిట్టించి కనులెట్లచేసెదరు. మొగము చిట్టించి కనులెట్లచేయవలయునా? మాటియెమైనఁజేయవలయునా? మేముండఁగ లేరనియెడనేమి? అనెదరుకాఁబోలును. సరియే కానిదేవుఁడు లేడనినందులకుమిమ్ము నశ్లే యనవలసియుండు నేమో ! దానికి మేము కనబడుచున్నాము, దేవుడుకనబడుటలేదందురాదేమి? ఇంతకు 'కనబడుట' యననర్థమేమి? కంటికిఁ దెలియుట- కంటఁబడుటయేనా? అట్లయిన మీకంటఁబడని ప్రతివస్తువు లేదందురాకాఁబోలును. మీరుచూడని పరదేశమందున్న మనుష్యులందఱు లేరందురా? ఉన్నారని విన్నాము గాన నట్లనవందరు. ఎక్కడనో యున్నవారిమాట యెందుకు? అంతటనుండుగాలి మీకంటఁబడుచున్నదా? మీకంటఁబడుటలేదని యది లేదందురా? అది మాచర్తమునకుఁ దాకుచున్నది గాన లేదనవందరు. అటులయిన దీనినిబట్టి యింద్రియములలో దేనికిఁగాని తెలిసినవస్తువున్నట్లే మీరొప్పుకొందురా? దానికేమైన సందేహమున్నదా? ఏమియుసందేహములేదందురు.

అయిన మనస్సను నొక నిందియమున్నదని మీకుఁ దెలియు
నా? తెలిసినట్లే యని యనవలయు. అయిన మీమనస్సనకెప్పు
డుగాని దేవుఁడున్నాడని తట్టలేదా? లేదని నిస్సందేహముగాఁ
జెప్పువత్తురు. సరియె కాని, సుఖములయందుఁగాదు; దుఃఖముల
యందు? లేదన సాహసించురా? దైవమా! దేవుఁడా! భగవం
తుఁడా! అను ముక్కలు మీనోట నెప్పుడు రాలేదా? రాలేదను
కొందము. పాడుదేవుఁడు. వచ్చిట్టిబాధ పెట్టుచున్నాడనుకొన
లేదా? పైకట్లనకపోయిన మనస్సనకుఁ దట్టలేదా? దేవుఁడున్నా
డనిగాని, దేవుఁడాకష్టములు మాకుఁ గలిగించుచున్నాడనిగాని,
అట్టి కష్టములఁ దొలగింప దేవునికి మొఱపెట్టవలయుననికాని మీ
మనస్సనకుఁ దట్టలేదనుకొందము. మీరు నెఱవేటుననుకొనినపని
నెఱవేటనప్పుడుగాని, నెఱవేటదనుకొనినపని నెఱవేటినప్పుడు
గాని, తలఁపని తలంపుగా నొక సుఖమైనను గష్టమైనను వచ్చిన
ప్పుడుగాని మీకుఁ దెలియరాక మీశక్తికంటె మించినశక్తియొ
కటియుండి యట్టి కార్యములు జరిగించుచున్నదనియైన మీమన
స్సనకొకప్పుడుగాకపోయిన నొకప్పుడైనఁ దట్టినదా? లేదా? త
ట్టియుండవలె. మీకుఁ దెలియరాక యన్నిపనులనుజేయు శక్తియే
సర్వశక్తి. ఆసర్వశక్తియే దేవుఁడు, భగవంతుఁడు, పరాత్పరుఁ
డు, పరమేశ్వరుఁడు.

ఇట్లు తట్టనివారికి మనస్సను నిందియమే లేకపోవలెను. కా
ని మనుష్యులకు మనస్సుండకపోదు. ఉండిన నాసంగతి తట్టక
మానదు. అయిన, మనస్సుండిన యెడల నది గ్రహింపవలసిన యం
శము కొంచెముగూడ గ్రహింపలేకపోవుటయెట్లు? అని యాశ్చర్య
పడుదురేమో. అక్క-అలేదు. కన్నుండియుఁ బొరగమైనపుడు

చూడఁగలుగునా? అట్లే మనస్సును మోహములచేఁ గప్పఁబడెన
పుడు పరాత్పరుఁ గనఁజాలకపోవు. అట్టివారికిఁదోడ్పడుట మ
నకు విధిగావున దేవుఁడుగలఁడను నమ్మకముగలవారు మనకాలము
వ్యర్థముగాఁ బోవుచున్నదని తొందరపడకుఁడు. మనమేలేమనము
చూచుకొనుట గొప్పగాదు. పైవారిమేలు ముఖ్యముగాఁ జూడవ
లయు. కావునఁ గొంచెముతాళుఁడు. మనుష్యుల మనుకొనియు
దేవుఁడులేడని తెలివితక్కువపనులుచేసి చెడిపోవు నీ తెలివితక్కు
వాండ్రకు మఱికొంచెము బోధించి మంచిదారిలోనికిఁ దీసికొని
రాఁ బ్రయత్నింతము.

అయ్యలారా! మనమిప్పుడు దేనినిగూర్చి చర్చించుచున్నాము? దే
వునియునికీంగూర్చి. దేవునియునికీంగూర్చియా? మంచిదేకాని మీ
రుదేవుఁడులేడను వారుగదా? దేవునిగూర్చియని యెట్లు చెప్పి
నారు? వస్తువున్నప్పుడుగదా పేరువచ్చును. వస్తువులేని పేరుండు
నా? ఉండదు. కాబట్టి మనమున్నవస్తువును గూర్చియే చర్చించు
చున్నాము గాని లేనివస్తువునుగూర్చి చర్చించుటలేదు. అందువ
లన దేవుఁడున్నాఁడు. మీరున్నవస్తువు లేదని వాదించుచున్నారు.
ఏమనియెదరు? ఇప్పుడైన దేవుఁడున్నాడని యొప్పుకొనియెదరా?
ఒప్పుకొనరా? ఏమి యాలోచించుచున్నారు? మేము మీరున్నద
నిచెప్పినవస్తువు లేదని వాదించుచున్నాముగాని మేమున్నదని చె
ప్పినవస్తువులేదని వాదించుటలేదు కావున మావాదమునకు బాధక
ములేదందురుకాబోలు. ఆ! మీరేమి తెలివితక్కువవారా? అయి
న నేనొక్కఁడనేకాబోలును దేవుఁడున్నాడని చెప్పువాఁడను?
కాకున్ననేమి? అనేకులున్నారనుకొందము. దానివలన మాకుబా
ధయేమందురు. పోనిండు. మఱియొకమాట. దేవుఁడున్నాడను.

వారిప్పుడు క్రొత్త గాబయలుదేటి నారందురా? పూర్వముకూడ నున్నారందురా? పూర్వముమాత్రమున్న నేమందురాయేమి? మీ రేమైనననఁగలవారే. అయినఁ బెక్కు వేలేండ్ల క్రిందటనే దేవుఁ డున్నాఁడని తెలిసికొనినవారును, అప్పటినుండియు నాప్రకారము గా నమ్మినవారును, ఇప్పుడునమ్మువారునందఱును మీకంటెఁ దెలివి తక్కువ వాండును, మీ రే తెలివికలవారు ననియూ మీయభిప్రాయ ము? ఊరియందఱిది యొకదారి యులిపికట్టెదిమఱియొకదారియ నునట్లు నడిచి చెడిపోకుండు. దూరముగా నాలోచింప లేకపోవుట చే దేవుఁడున్నాఁడను సంగతి మీకుఁ దట్టకున్నఁ దట్టలేదనుండు గాని దేవుఁడులేడని మొండివాదము చేయకుండు. తప్పు. పూర్వము మనమహర్షు లెంతకాలమో తమబుద్ధినంతయు వినియోగపఱిచి యాలోచించియే దేవుఁడున్నాఁడని నిశ్చయించినారు. పైదేశములయందును బుద్ధిమంతులట్లే నిశ్చయించినారు. అందు చేతనే యిప్పుడు లోకములో నేరూపుననో దేవుఁడు కలఁడను వారే లేడనువారికంటె నెన్నిరెట్లో యెక్కువగా నున్నారు. కావున నింతనుందియున్నదను వస్తువు మీరులేదనుట వెట్టిగాని మఱియొకటికాదు.

గ్రుడ్డివాఁడు తానుజూడఁజాలని రంగులేదనఁగలఁడా? చెవిటి వాఁడు తానువినఁజాలని ధ్వని లేదనఁగలఁడా? ముక్కిఁడి వాస నలేదనఁగలఁడా? జ్వరరోగి రుచిలేదనఁగలఁడా? తిమ్మిరిపట్టినవాఁ డు వేఁడిమి లేదనఁగలఁడా? అనఁజాలఁడుగాని యనవచ్చును. అనినఁ బైవారేమిచేయుదురు? నవ్వుదురు; కనికరింతురు; ఉన్నసం గతిచెప్పుదురు. ఇందువలనఁ దేలినదేమి? ఆయాగుణములను దెలిసికొనలేకపోవుటకుఁ గారణము వారివారికిఁగలలోపముగాని గు

ణము లేకపోవుటకాదు. అట్లే మీరు దేవుఁడున్నాఁడని తెలిసికొనలేకపోవుటకుఁగారణము మీకుఁదగినతెలివి లేకపోవుటగాని దేవుఁడు లేకపోవుటకాదు. ఏమి? మాకుఁదెలివిలేదాయనిదెబ్బలాటకువచ్చేదరా యేమి? తాళుఁడు. మీకుఁ బొత్తిగాఁదెలివితేదనలేదు. తెలివియున్నదిగాని తగినదిగాదు. మీరు తగినట్లు చేసికొనవలె. పోలికగల రంగులభేదము తెలిసికొనుటకుఁ గంటికి మంచియలవాటు కావలె. పోలికగల పాసనలలోభేదము తెలిసికొనుటకుముక్కునకుమంచియలవాటు కావలె. పోలికగల ధ్వనులభేదము తెలిసికొనుటకుఁ జేవికి మంచియలవాటు కావలె. అయిననందఱి కన్నులు, ముక్కులు, చెవులు నొక్కవిధముగానుండవు. కొందఱాయాభేదములు సులభముగా గ్రహింపఁగలరు. కొందఱు కష్టముమీఁద గ్రహింపఁగలరు. కొందఱు గ్రహింపనేచాలరు. కొందఱాయాయుండియములశక్తి, జబ్బువలనఁగాని మఱియొకయడ్డువలనఁగాని తగ్గిపోవుటచే గ్రహింపఁజాలరు. కొందఱు గ్రహింపఁగలిగియు గ్రహించుటకుఁ బ్రయత్నింపరు.

మీరు బొత్తిగా గ్రహింపఁజాలనివారును గ్రహింపఁగలిగియు గ్రహింపఁ బ్రయత్నింపనని మొండియైతైత్తినవారును గానియెడల మఱియొకనూట వినుఁడు. ఎప్పుడైనఁ జేడుపనియేదైనఁజేయుటకుఁతలఁచినప్పుడు ప్రతివానికి మనస్సులోపల నిదికూడును గూడదను సంవాదము జరుగుట మీకుఁదెలియునా? ఒకవేళ నంతగా సంవాదము జరుగకపోయినను 'నీవు చేయుపని మంచిదికాదు; చేయవలదు' అని యెవరో మీకు బోధించినటులయినను దట్టలేదా? మీరు బుద్ధిగలవారైనయెడల నిట్టిపని జరిగినటుల తట్టకమానదు. తట్టినను మీరు మొండికెత్తి దానిని లక్ష్యముచేయకపోవచ్చును. ల

శ్శము చేయకపోవుట మంచిదికాకపోయిన నది వేతేమాట. ఏమి? ఏమనియెదరు? సందేహింపక నిజముచెప్పుడు. నిజముచెప్పుట తప్పుకాదు. చెప్పరేమనిన నటుల తట్టిన నేమి యనవలయును గాని మీకు మఱియొకదారిలేదు. మఱియేమియులేదుగాని యటుల మీకుబోధించువారెవరు? మీరుచెప్పజాలరా? చెప్పరా? మీరుచెప్పజాలకున్నను చెప్పకున్నను నాకుఁదప్పదు. మనకటుల చెడుపని చేయవలదని బోధించునది పరమాత్మ. ఆపరమాత్మయే దేవుడు.

ఏమి? మహానుభావులారా! యిప్పటికైన దేవుడున్నాడని యొప్పుకొనియెదరా? ఒప్పుకొనరా? పరమాత్మయే దేవుడైన యెడల నొప్పుకొందుమందరు కాఁబోలు. నిస్సందేహముగాఁ బరమాత్మయేదేవుడు. ఇప్పటికి మీరుదేవుడుగలఁడని యొప్పుకొనుటచే మనమందఱముఁ గృతార్థులము.

ఇంక మనము ముందడుగు వేయవచ్చునా! వేయవచ్చుననియే యందఱియభిప్రాయము. ఏమది? ఏమూలనుండియో మూలుఁగు వినవచ్చుచున్నది. ఇంకను దేవుడులేడనువాఁడెవఁడైనఁ గలఁడామేమి? 'ఉన్ననేమి? వానితో మనకేమి?' అనియెదరా? అటులకాదు. పానకములోని పుల్లతెరిగున పానినడ్డుగానుంపఁ గూడదు. ఉంచిన మనపనికే యడ్డువచ్చును. కావున వానికి నొక మాటచెప్పి వానియడ్డు తీర్చుకొందము. అయ్యా! తనకింకను దేవుడులేడా? మంచిది. మీకొకటిప్పటికి దేవుడులేడనియే యనుకొందము. ఇంతకు దేవుడులేడని తమరనుటయెందకు? దేవుడులేనివారికి స్వర్గములేదు; మోక్షములేదు; నరకములేదు. అందు

చేర దాము తమయిచ్చవచ్చినట్లు నడువవచ్చును. కాబట్టి దేవుడు
దులేడనుట స్వేచ్ఛగానడుచుటకు: కాని,

స్వేచ్ఛగానడుచుట మంచిదా? కాదా?

అను సంగతి చూడవలె. మొదట స్వేచ్ఛగా నడుచుటయననే
మి? కానుక్రొధాదులకు లోనయి కోరరానివికోరుచు, అనుభవం
పరానివి యనుభవించుచు, మంచివారిని దిట్టుచు గొట్టుచు, పరు
లుబాధ పడుచుండుట చూచియు దనకు జేతనయినవట్టకైన ధన
సహాయముగాని వాక్సహాయముగాని చేయక పైపెచ్చుపారి
మోసముచేసి, వారిసొమ్ముపహరించి, వారిపైలేనినిందలుమోపి,
మనస్సులునొప్పించి బాధించుచు, నాకాయుష్యము నాకారోగ్య
ము నాకుధనముని యెల్లప్పుడు తనమేతేచూచుకొనుచు, శరీరము
స్థిరముగానెంచి లేచినదిమోదలు పరుండువఱకు బొట్టనించుకొ
నుటకే దేవులాడుచు, నిమిషమున నశించు శరీరభోగములు ము
ఖ్యములుగా దలంచి విలువగలబట్టలు నగలు మొదలగునవిధరించి
దిద్దుకొనుచు, అక్కరలేని వేషములు వేయుచు, ఒక్కరులను మె
ప్పించి వారిపలన సుఖించుట కడ్డమైనగడ్డితినుచు, రోగములగొని
తెచ్చుకొని యిల్లును, ఒట్లును గుల్లయై యెడ్చుచు, ఎప్పుడునుమాన
మును, ఒకప్పుడుప్రాణమును బోవునట్లు తావులుదినుచు, గౌర
వమిచ్చి తెచ్చుకొనుచునుసంగతి తెలియకమన్నింపఁదగిన వారిను
న్నించి మన్నింపఁబడక ధిక్కరించి యవమానపడుచు, పైపచ్చ
మోర్వలేక యిరులకొంపలు తీయుటకు బన్నాగములుపన్ని తా
మే తనుకొంపలు తీసికొనుచు, నాచేతఁగానిపని లేదనియు నన్ను
మించినవాఁడు లేడనియు విట్టవీఁగుచు, లోకమునకు శత్రువై యి

ట్టివాఁడు పుట్టిననేమి? చచ్చిననేమి? యనియో, చచ్చినఁ బీడప
దలుననియో దీవనలాండుచునుండుటయేకదా. ఇది దేవుఁడులే
డనుటవలన వచ్చిన ఫలమే కదా?

దేవుఁడులేడని నందులకీ లాభము చాలదా? వేతేనరకము
కావలయునా? కావలయుననిన లేకపోలేదు. ఎక్కడనున్నది? చ
చ్చినతరువాత నున్నదో మానినదో యెవరికిఁదెలియు? ఎవఁడు
చూచివచ్చినాఁడు? అని దెబ్బలాటకు రానక్కఱలేదు. నేను జె
ప్పినరకము చచ్చినతరువాతఁ బరోక్షమునఁగాను, బ్రతికియుండఁ
బ్రత్యక్షముగా నిచ్చటనున్నదియే. అది దేవుఁడులేడని స్వేచ్ఛగా
నడుచు ప్రతివాడు ననుభవించునదియె. ఏమి? మీకు వింతగానున్న
దిగాని వింతయక్కఱలేదు వినుఁడు. ఎవఁడుగాని యేదోచెడుపని
చేయఁదలఁచినపుడు పరమాత్మ యదికూడదనిబోధించును. ఆబో
ధవినినడుచుకొనినవానికి బాధయేమియులేదుగాని దానిని లక్ష్య
ముచేయక చెడుపనిచేసినయెడలఁ జేసిన తుణము మొదలుకొని ప
రమాత్మ వానినిబాధించుచు నేయుండును. చేసిన చెడుపనికొలఁది
బాధహొచ్చుచుండును. కొన్ని చెడుపనుల బాధయెప్పటికి నుండు
నదే. ఇదినరకముకావందురా? నోరు మెదపఁజాలరు. ఇంతటితో
వైనదా? సుఖములకనివెల్లఁగాఁ జెడునడతచే శరీరముచెడి, పు
చ్చి, యెల్లప్పుడు తీపులుతీసికొనుచుఁ గుల్లి చచ్చువారి నెందఱిని
మనకన్నులార మనముచూచుటలేదు? ఇదియే పెద్దనరకము. ఈ
నరకమేల వచ్చినది? దేవుఁడులేడని యిచ్చవచ్చినట్లు నడుచు
టవలన. ఇప్పుడు స్వేచ్ఛగా నడుచుట మంచిదో కాదో మీరే
చూచుకొనుఁడు. ఇది ప్రత్యక్షప్రమాణముగాని యను మానము
గాదుగదా. అందువలనఁ బునర్జన్మమున్నదని యొప్పుకొననివా

రికిని వాకట్టే. కావునఁ బ్రత్యక్షముగా దేవుఁడున్నట్లు తెలియవచ్చుచున్నను లేడనిన వారును, దేవుఁడు లేడనుటవలనఁ దమకుఁ గలుగుబాధ ప్రత్యక్షమగుటచే లేదనఁజాలరు గాన నీప్రత్యక్షప్రమాణమే దేవుఁడుకలఁడనుసంగతి వారికి సిద్ధాంతపటిచి చెప్పును. ప్రత్యక్షప్రమాణముకూడ నమ్మనను వాఁడున్నయెడల నట్టి వాఁడు వెట్టివాఁడై యుండవలయును గనుక నట్టివానికి వెట్టి కుదురువటకు నది బోధపడదు. ఇచ్చట నట్టివారిపని లేదుకావున నిజముగా నిప్పుడు మనమందఱమును గృతార్థులము.

దేవుఁడుకలఁడను నమ్మికయే మంచికిమూలముకావున నదియే మనలఁ గృతార్థులఁజేయును. మనము గని బంగారమువంటివాండ్లము. దైవభక్తి నిప్పువంటిది. రకమునుబట్టి కాలములో నెచ్చుదక్కువలున్నప్పటికి, నిప్పు బంగారమునెట్లు పరిశుద్ధముగాఁజేయఁగలుగునో దైవభక్తియు మనలఁ బరిశుద్ధులుగాఁ జేయఁగలదు. కావున దైవభక్తిగలిగి మంచిగుణముల నవలంబించి తిన్నఁగా నడుచుకొనుచుండినయెడల దైవానుగ్రహమువల్ల మనముబాగుపడుదుము. ఇతరులను బాగుచేయఁగలుగుదుము. దేశమును బాగుచేయఁగలుగుదుము. ఇంతకంటె వేతెస్వర్గము, మోక్షమును గావలయునా? స్వర్గమును, మోక్షమును మాత్రమెందుకు ? సుఖపడుటకు. ఇంతకు

సుఖమననేమి?

దుఃఖములేకుండుట. దుఃఖమననేమి? మనస్సునొచ్చుట. మనస్సేలనొచ్చును? చెడుపనులుచేయుటవలన. చెడుపనులేల కలుగును? స్వేచ్ఛావిహారమువలన. స్వేచ్ఛావిహారమేలకలుగును? దైవభక్తి

క్తి లేమివలన. దైవభక్తియేలేకపోవును? దూరాలలోచనములేమివలన. దూరాలలోచన మేల లేకపోవును. పెద్దలశిక్షకు లోబడకుండుటవలన. కావునఁజిన్నతనమునుండియుఁ బెద్దలశిక్షకులోనై దూరాలలోచనమును దైవభక్తియుఁ గలిగి స్వేచ్ఛావిహారము మాని, చెడుపనులుచేసి బాధనొందక మంచిగుణముల నవలంబించి తాను బాగుపడి, కష్టపడి యితరులను బాగుచేసి, పుట్టినందుకు నావిధి నేను జేసి నాజన్మము సార్థకము చేసికొనుచున్నానను నిబ్బరము వలన మనస్సు తేలికగా నుండుటయే సుఖము.

శరీరమువలనఁ గలిగిన సుఖ మొక సుఖముగాదు. అదివట్టి యెండమావి. దానినపేక్షించుట బుద్ధిమంతునికిఁదగదు. నిజముగు సుఖము మనకీలోకముననే లభింప వీలున్నప్పుడు పరలోకముమాట యెందుకు? కావున స్వర్గము మోక్షము కావలయునని తమ మేలుమాత్రమే చూచుకొనక బుద్ధిమంతులిచ్చటనే స్వర్గము మోక్షమునున్నవని యెంచి, పరులకు మేలుచేసి యందువలనఁ గలుగు సుఖము స్వర్గమోక్షముల సుఖములకంటె నెక్కువ సుఖమని తలచి పాటుపడుట మిక్కిలి మేలని నానన్యకము. అట్టివారికిఁ బరోక్షమున నుండునో యుండనో యని యనుమానపడు స్వర్గమోక్షములతోఁ బనియేలేదు. కావున నామార్గ ముత్తమమని చెప్పఁదగు. ఒకవేళ నిజముగాఁ బరోక్షమున నుత్తమలోకములున్న వాని యుండులేముల నెన్నక పరోపకారముకొఱకుఁ దమజీవముల ధారవోయఁదలచుకొనినవారి ప్రవర్తనము వానికి సాధకమేకాని బాధకమెంతమాత్రమును గానేరదు. అంతియకాక వానియునికి పులగముమీఁది పప్పు. చూచితిరా? అయ్యలారా! దేవుఁడు లేడనుటవలన నెంతకీడున్నదో! దేవుఁడున్నాడనుటవ

అన నెంత మేలున్నదో! కావున దేవుడులేడని కల్పనైన దలంపకుడు. అంతకంటె నెక్కువపాపము మఱియొకటిలేదు. దేవుడులేడని తలచుటయే పాపమగునపుడావిధముగ ననుటయు, దానినిబట్టి యిచ్చవచ్చిన చెడుపనులు చేయుటయుఁ బాపములని నేఁజుగాఁ జెప్పవలయునా? దేవునియునికిఁగూర్చి రవంతయు సందేహింపకుడు. ఆపరమేశ్వరుం డెల్లప్పుడు నుండువాఁడు; ఉన్నాడు. ఆదయామయునియందు భారముంచి, దురభిమానముంజంపుకొని, ఫలకర్తృత్వము మనదికాదని మేలుగలిగించుపని చేయుటయే మనపని.

ఏమి సందేహించుచున్నారు? మఱేమియులేదు. మీరుదేవుడున్నాడని చెప్పుట దూరముగా నాలోచింపఁగా మాకును యుక్తియుక్తమని నాటుటచే మేమునొప్పుకొనినాము. సరియేకాని

దేవుఁడెట్టివాఁడు?

అయ్యలారా! దేవుఁడెట్టివాఁడని మనమెన్నఁగలమా? వాక్కునకును మనస్సునకును దెలియరానివాఁడు. అతని గుణములకు లెక్కలేదు. కాన నెంత తెలివిగల మనుష్యుఁడును పానినన్నింటి గ్రహించి యెన్నఁజాలఁడు. ఎంతపెద్దయద్దమైనఁ బ్రపంచమునంతటిని దనలోఁ గనఁబఱుపఁగలదా? అయినను జేతనగునంతవఱకుసంగ్రహముగాఁ జెప్పఁబ్రయత్నింతము. సర్వశక్తులుగలిగి, విలాసంబుగాఁ జరాచరంబగు ప్రపంచంబంతయు సృజించి, అంతటనిండి, సమర్థుండై యంతయుభరించి రక్షించుచు, దోషరహితుండై, సకలసుగుణంబుల కాకరంబై, తన్నుఁదెలిసికొని కొలుచువారికిఁ దోడునీడయై వారికేలోపంబు లేకుండఁ బోషించి కష్టం

బులనుండి గట్టెక్కించుటయే కాక, తన్నుండెలిసికొనఁ జాలనివారినిగూడఁ బోషించి రక్షించుచు, తన్నెదిరించిన వారిమీఁదఁగూడ మాతృర్యంబులేక వాత్సల్యంబున వారి తెలివిలేమినిమన్నించి మంచితోవకుఁ దీసికొనిరాఁజేయుచు, సర్వజ్ఞుండై నెల్లవారి చర్యలంగని పక్షపాతంబులేక వారిపనులంబట్టి సుఖదుఃఖములును, అధికారదాస్యంబులును గలిగించుచు, లోకచిత్రంబులం గనుచు, అన్నిరూపంబులుదానయై ప్రత్యేకముగా నొకరూపు లేక, అదిమథ్యాంతంబు లివియని యెఱుంగ నవకాశమీయక యెప్పుడు నొక్కచందంబునం బరమానందస్వరూపుండై యుండు సర్వలోకైకేశ్వరుండు దేవుండు.

సరియేకాని దేవునికిఁ బక్షపాతబుద్ధి లేనియెడల నందఱి నొక్కవిధముగాఁ బుట్టించి పెంపక కొందఱి ధనవంతులుగాను, కొందఱిని దరిద్రులుగాను బుట్టించి, కొందఱిని సుఖపెట్టి కొందఱిని గత్తపెట్టుట యేమనికదా మీ సందేహము? బాగుగనున్నది!

దేవునకాపక్షపాతము!

మనుష్యుల స్థితిగతులయందుఁ గనంబడు భేదములకుఁ గారణము వారివారి కర్మమేకాని దేవుండు కాకపోవుటచే దేవునియందు మీరు లోపమారోపింపనేరరు. దేవునకు లోపమొక్కటియు లేదు. అయినఁ గర్మమేమియని కదా పైసందియము. ఆలకింపుడు. పూర్వజన్మములఁ జేసికొనిన మంచిచెడుపనుల ఫలమే కర్మము. అదియే యీజన్మమున నిట్టిభేదములఁ గలిగించుటకుఁ గారణము. మనుష్యులకొక్కజన్మమే యని చెప్పువా రీభేదములకుఁ గారణమేమని చెప్పుదురు? దేవుండు పక్షపాతముగలవాఁడనితో

షమారోపించి యతని మహిమకు లోపము తెచ్చెదరా? మఱి యొకవిధముగాఁ జేప్పఁగలరా? ఏదియులేదు. కావున మనుష్యున కొక్కటియే జన్మమనుటకు వలనుపడదు. అనేకజన్మములున్నవను వారేమి చెప్పుదురనిన వినుఁడు. మొదటి జన్మమున దేవుఁడందఱి నొక్కవిధముగా నే పుట్టించి యొక్కస్థితిలో నేయుంచి, చెడుత్రోవలఁబట్టి చెడక తిన్నఁగానడుచుకొని బాగుపడుఁడనియే నియమించినాఁడు. అతని యాజ్ఞానుసారముగా నడుచుకొనినవారు బాగుపడి యిప్పుడు మంచిస్థితిలోనికివచ్చి సుఖపడుచున్నారు; ముందు సుఖపడఁగలరు. అతని యాజ్ఞామీచినవారు చెడిపోయి యిప్పుడు చెడుస్థితిలోనికివచ్చి కష్టపడుచున్నారు. ముందునుగష్టపడెదరు. కాఁబట్టి మనుష్యులస్థితిభేదమునకు వారికర్తమే కారణముగాని దేవుఁడుగాఁడు.

పందెములకు విడుచునపుడు తగవరిసరిగాఁ జూచియే పందె గాండ్రనువిడుచును. తరువాత ఫలము వారివారి నడతను బట్టి యుండు. గెలువకపోయిన వానిలోపము వానిలోనె యుండును గాని తగవరిలోనుండునా? తగవరినెవ్వరైన నిందింపఁగలరా? అట్లెమనము మనదుస్థితికి మనలనే నిందించుకొనవలెఁగాని భగవంతుని నిందింపఁదగదు. పరాత్పరునిందించుట పాపము మూటగట్టుకొనుటయే. తగవరి గెలిచిన వానిమెచ్చుకొనును; కష్టపడి యోడినవానిఁ గనికరించును; కష్టపడక యోడినవాని నుపేక్షించును; విరుద్ధముగానడిచినవాని నిందించి దండించును. దేవుఁడు నట్లెచేసినఁ దప్పేమియులేదుగదా? అయిన నతఁడు విరుద్ధముగా నడిచిన వారినిగూడ మన్నించుట కేచూచును. అదియే యతనిగొప్ప. కావున దేవుఁడేవిధమునను నిందనీయుఁడు గాకపోవుటయే కాక యన్ని

విధముల వందనీయఁడే. ఏమి? ఇంకను దేవునికిఁ బక్షపాతముగ
లదందురా? ఎప్పుడు నట్టి వెణ్ణితలఁపు తలఁపకుండు.

బాగుగ నేయున్నది కాని మనకొక దేవుఁడుకాఁడుగదా? ఎవని
కివందనఁబు చేయుట? అని యందురు కాఁబోలును. మీ రీ ప్రశ్నయ
దుగుమరని నాకుఁదెలియును. ఇదియే మీ తెలివితక్కువ. దూరా
లోఁచనము లేకపోవుట.

మనకొక దేవుఁడుకాఁడా?

ఎవరుచెప్పినారు? ఎవరుచెప్పునదియేమి? బ్రహ్మ, విష్ణువు, శి
వుఁడు మొదలగు పేర్లన్నియు నెట్లువచ్చినవి? అందురాయేమి? అ
వియన్నియు నధికారములంబట్టి దేవునకువచ్చిన బిరుదు పేర్లు. మ
నుష్యులలో నొకొక్కని కేయెన్నియో బిరుదులుండునపుడు స
ర్వేశ్వరునికి బిరుదులుండుటవంతయా? అయిన విగ్రహములు మొ
దలగునవి యేమనియా మీసందేహము. అవి యక్షరములుకుదురు
టకు గుంటయోనమాలవలెఁ బరమేశ్వరుపై దృష్టినిలుచుట కేర్పఱు
పఁబడిన సాధనములు. అక్షరములు కుదిరినగుంటయోనమాలతోఁ
బిల్లవాండ్ర కెట్లు పనియుండదో భక్తులకును దృష్టినిలకడ గలిగిన వి
గ్రహములతోనట్లేపనియుండదు. ఇట్టిసాధనముల యావశ్యకత మ
నుష్యులస్థితినిబట్టి వచ్చుచుండును. దీనినిబట్టి దేవుఁడొకఁడు కాఁడ
నియనుకొనుట వట్టి తెలివితక్కువ. ఇట్టి తెలివితక్కువచే మనమ
తము మంచిదిగాదని మఱియొకమతము నవలంబింతమని చూచు
వారికంటెఁ దెలివితక్కువవాండ్రు మఱియొక్కరుండరని నొక్కి
చెప్పవచ్చును. దేవునిసంగతి కొంచెమైనను దెలిసినవాఁడిట్టి వె
ణ్ణిపని కలనైనఁజేయఁడు. ప్రతిమతమునందును మనుష్యులస్థితినిబ
ట్టి భేదములుండునుగాన వానిసంగతి తెలిసినవారొకమతమును

డి రెండవదానిలోని కెప్పుడును వెళ్లరు; వెళ్లవలసినపనిలేదు. అట్టి చోట దననుతమునువిడిచి మఱియొకదానిలోనికి వెళ్లుట వెళ్లినవాని తెలివిలేమిని వెల్లడిచేయు. తమమఱియు నవలంబింపనివారిని దేవుడు రక్షింపఁడనుటయు నట్టిదే. అయిన దేవుఁడంతపక్షపాతము కలవాఁడా? కాఁడు, ముమ్మాటికి దేవుఁడు పక్షపాతము కలవాఁడు కాఁడు. తెలియమిచేఁ దెలివితక్కువవాఁడు తమపక్షపాతము నతనియందారోపించినను బుగ్గిమొదలగు కల్కష పదార్థములచేఁ గల్కషునిగాఁ జేయఁజూచిన నటుగాని సూర్యునివలె నతఁడును నిష్కల్కషుఁడై యుండునుగాని తనయందు లేనిలోపము లారోపించినటువంటివాఁడు కానేరఁడు. అతఁడు శిన్నెవరేరూపమున నమ్మికొల్పిన వారి నారూపముననే కాపాడుచుండు కరుణాకరుఁడుగాని యెవరోచెప్పిన యొకరూపముననే కొలువకున్న విడుచు పక్షపాతికాఁడు. సత్త్వము ప్రధానముకాని వేటొకటికాదు. నిజమున కెవరు నశనిరూప మిట్టిదేయని చెప్పఁజాలరు. ఆయనమహిమ, దానిని దెలిసికొనవలయునను నిశ్చయముతోఁ దమజీవముల ధారవోసిన మహాత్ములకే యవాఙ్మానస గోచరమనిన నికకఁబెఱవారిమాట చెప్పనేల?

అట్టిదేవునికి వందనముచేయుటతప్పా? కాదు; ఒప్పే. సంధ్యావందనమా దేవునిగూర్చి చేయునట్టివందనమేకదా. అందుచేత సంధ్యావందన మన్నివిధములచేతఁ గావలసినదనియే తేలినదిగాని యక్కఱమాలినదని తేలలేదు. కాఁబట్టి మనుష్యులందఱును సంధ్యావందనము చేయవలయును. అదియే మనుష్యుల బాగు చేయు ముఖ్యసాధనము. అది చేసిన వారెప్పటి పాపముల నప్పుడు పోఁగొట్టి కొని పరిశుద్ధులై సుఖింతురు. చేయనిచోఁ బాపముల

కుప్పలై చెడిపోయి కష్టములపాలయి దుఃఖింతురు. కావునఁ బోఁ
గొట్టికొన్న కాలమును బోఁగొట్టికొన్న నికక్షణమైన వ్యర్థపుచ్చ
క సంధ్యావందనకల్పవృక్షము నాశ్రయించి, మీరుబాగుపడి, పై
వారినిబాగుచేసి, దేశమునుబాగుచేసి, దేవునికిఁబ్రీయులయి, సం
సారతాపంబుఁబాపుకొని, శాశ్వతసుఖంబొసంగు ఫలంబు ననుభ
వింపుడు.

ఇప్పటికి మీకీయఁదలఁచుకొనిన హితోపదేశమయినది.

ఇక ముందు మీరుచేయవలసినదేమి?

సీ॥ (౧) దేవుండు గలఁడని స్థిరముగా నమ్ముడు;

(౨) పెద్దలమాటల విని నడుపుడు;

(౩) మిము బాగుచేయఁజూత్తేల్సాధనమగు సం

ధ్యావందన మెపుడుఁ దగసలుపుడు;

(౪) పాడలవాట్లలవాటుపడ్డ విడుదడు;

(౫) మంచివౌనలవాట్లమర్పు కొనుడు;

(౬) చెడుగుణంబులునున్న శీఘ్రంబవదలుడు;

(౭) మంచిగుణంబులఁ బెంచుకొనుడు;

గీ॥ (౮) మీరు బాగుపడుండు; (౯) ఆమీదఁ బరుల

బాగుచేయుట కెచ్చుగాఁ బాటుపడుడు;

(౧౦) దేశమును బాగుచేయుడు; (౧౧) దేవునకుఁ బ్రీ

యతములరగుడు; (౧౨) మీరుకృతార్థులగుడు॥



శ్రీ:

మానవవిధి.

గీ॥ మంచి చెడ్డలు గనువాఁడె మానవుండు;
బ్రతికి యున్నంతవఱకును వదలకుండ
మనసుతోఁ జేయఁ గావలసిన పని విధి;
మానవులొనర్పఁ దగువిధి మానవవిధి॥

మానవవిధి యననేమి? మనుష్యులు తప్పక చేయవలసిన పని యే మానవవిధి. మనుష్యులన స్త్రీపురుషులుగాని పురుషులుమాత్ర మేకారు. అదియేది? తానుమొదటబాగుపడి, చేతనగు నంతవఱ కితరులను బాగుచేసి, దేశమునుబాగుచేసి తనపుట్టుక నఫలముచే సికొనుటయే. ఇందుచే మానవవిధి త్రిభాగమని తేలివది. మొదటిది తానుబాగుపడుట, రెండవది యితరులబాగుచేయుట, మూడవది దేశమును బాగుచేయుట. తానుబాగుపడినఁగాని యితరులను బాగుచేయుటకును, దేశమునుబాగుచేయుటకుం దగిన శక్తి కలుగ దుగావున మొదటిదియే మొదట సాధింపవలసినది. కాని,

తానుబాగుపడుటయెట్లు?

కొందఱియందు హెచ్చు, కొందఱియందుఁ దక్కువయను భేదమేకాని లోపములులేనివారు లోకమునఁ గడునరిది. అట్లుగుట చే మొత్తముమీఁద నందఱు లోపములుగలవారే. కాబట్టి బాగుప డవలయునను కోరికగలవాఁడు మొదటఁదనలోపముల దానుగనుఁ

గొని వానిని రూపుమాపఁ బ్రయత్నింపవలయు. సంధ్యావందనము నవలంబింపవలయును. విడుని పట్టుదలతోఁ బ్రయత్నించిన యెడల సాధారణలోపములు సులభముగాఁ బోఁగొట్టుకొనవచ్చును. లోపములు రెండువిధములు- దుర్గుణములు, దురభ్యాసములు. దుర్గుణములకంటె దురభ్యాసములు సులభముగవదలును. కావున మొదటఁ దనకున్నపాడలవాట్లను, వానితోడనే చెడుగుణములను వదలించుకొనఁ జూడవలయును. దురభ్యాసములు సాధారణముగా దుర్జనస్నేహమువలనఁ గలుగును. కానఁ దాను బాగుపడవలెనను బుద్ధిపుట్టి మనస్సున నాటినతోడనే చెడుసహవాసము మానుకొనవలయును. అది మానినతోడనే దానివలనఁ దనకుఁ బట్టువడిన దురభ్యాసములను సాధ్యమగునంత త్వరలోఁపిడువవలయును. ఇది సులభముగా నెఱవేఱుటకు మనస్సు ముఖ్యముకావున నామనస్సును జేతనగునంత దిట్టపఱచుకొనవలయును. మనస్సెంత దిట్టముగా నుండునో దురభ్యాసములును దుర్గుణములు నంతవేగముగా నిర్మూలములగును గనుక దానిపట్టువదలఁగూడదు. ఇట్లు గట్టిపట్టుతోఁ దనలోపముల మాపుకొనఁ బూనికొని యవి పెరుఁగుట కునికిపట్ల గు దుర్జనస్నేహమును, మఱుఁగుస్థలములను జేరుటమాని, వానికిఁ జొక్కయెదురని చెప్పఁదగిన సజ్జనసన్నిధింజేరిన సూర్యచంద్రుల యెదుటఁ దలచూపఁజాలని చీకటులవలె నవియును దలయెత్తుట కవకాశములేక మురుగుడుమన్నెండఁగా దానితోడనే నశించు పురుగులచందంబున రూపుమాయు. దురభ్యాసములు పోయిన దుర్గుణములును వానిదారి నేపట్టును. తరువాత నిట్టిప్రయత్నము చేయు వానికి దైవముతోడై తనదయారసంబు వానిపైఁగురియు. సజ్జనులగు పెద్దతనహోయంబున సుగుణంబు లొకటియొకటి తనమనం

టున నాటి పెరిగి యావరించునటుల చేసిన, సంపెంగతోటకుం
దుమ్మెదలు చేరనితీరునఁ జేడుగుణంబులు చేరకయుండు. తానిటు
ల తన దురభ్యాసంబులను దుర్గుణంబులను నిర్మూలంబొనరించి, లో
పంబులేవియులేవను నిబ్బరముగలిగి, మంచియలవాట్లును మంచిగు
ణములును దనయందు నాటుకొని పెరిగి ఫలించు స్థితిలోనికివచ్చి
నపుడు తానితరుల బాగుచేయుటకుఁ బూనుకొనఁదగినవాఁడగు
ను; కానఁ దాను బైనిజెప్పినదశకు వచ్చెనను నిబ్బరముగలవాఁడు
రెండవమెట్టనఁదగు పైవారిబాగుచేయుటకు మొదలుపెట్టఁదగును.

పైవారిని బాగుచేయుటయెట్లు?

జన్మమెత్తినందులకుఁ దనమేలుదాను జూచుకొనుటయే ఫలము
కాదుకానఁ జేతనగునంతవఱకుఁ దనతోడివారికి సహాయపడి బా
గుచేయఁ బూనుకొనుట బుద్ధిమాంతుని లక్షణము; కావునఁ దాను
దనలోపముల సేప్రకారము పోఁగొట్టుకొనినాఁడో పైవారిలోప
ములును సాధ్యమగునంతవఱకుఁ గట్టపడి నయమువలయుచో నయ
మును భయము వలయుచో భయమును నుపయోగపఱిచి పోవున
టులచేసి, మంచియలవాట్లును మంచిగుణములను వారికిఁ బట్టు
పడునట్లొనరించి, తనవలె నెవారును పైవారిని బాగుచేయుటకుఁ
దగినస్థితిలోనికి వచ్చునట్లు చేయవలెను. అటుల తనచే బాగుపడి
నవారు తాను బూనుకొనిన మంచి కార్యములయందుఁ దోడ్పడు
దురు. అందుచే దేశమును బాగుచేయుటకు వీలగు.

దేశమును బాగుచేయుటయెట్లు?

పైనిజెప్పినరీతిని సాధ్యమగునంతవఱకుఁ దనయందులోపము

లు లేకుండఁ జేసికొని, సద్గుణంబుల దినదినంబు నభివృద్ధి నొందిం
చుకొనుచు, తమమేలు చూచుకొనుట ముఖ్యముగాదని యెఱింగి,
వీలగునంతవఱకుఁ దోడివారికి సహాయపడి మంచిదారికిఁదెచ్చి,
తెచ్చుచు, తమదారి నవలంబించిన నారితోఁద్బాటుతోఁ తమదే
శంబునంగల లోపంబులఁ గనుంగొని, తాముమొదటఁ దమలో
పంబులఁ బోఁగొట్టికొనినకైవడి దానిలోపంబులం దగుసాధనం
బులఁ దీర్చుటకుఁ బూనుకొని, కష్టంబునకు వెనుకదీయక సాధ్య
మగునంత త్వరలో వానింబాపి, పిమ్మట దానియభివృద్ధికిఁగారణం
బులగు సాధనంబులమర్చి, తాము తమసద్గుణంబులఁజెంచుకొను
నట్లు వానిజెంచుచుండిన దేశంబు బాగుపడి, తానును బరదేశము
ల యపేక్షతనకులేక తానె పరదేశంబులకుఁ దోడ్పడు స్థితిలోని
కివచ్చు. దేశము నిట్టిస్థితిలోనికిఁదెచ్చుటయే దేశమునుబాగుచేయు
ట. తమదేశము నభివృద్ధిలోనికిఁ దెచ్చుటకంటె నందుఁబుట్టినవా
రికి నెక్కువమంచిపనియున్నదా? మానవులై పుట్టినవారికి స్వదే
శాభిమానమువలదా? తమ్ముఁజెంచి పెద్దవారినిజేయు తమదేశ
మునకుఁ దాము దోడ్పడకుండుట కృతఘ్నతగాదా? కృతఘ్నత
కంటె నెక్కువపాపముగలదా? పాపఫల మనుభవింపక యూ
రకపోవునా? తమ్ముఁ బాలుపెరుఁగులిచ్చి పెంచునావును దాము
బాగుచేయకున్నఁ గొలఁదికాలములోనె యది చికిరి, తానుబా
డయి తమకుఁ బనికిరాకుండఁబోదా? దేశము మాత్ర మట్టిదికా
దా? కావునఁ గాలక్షేప మగుచున్నది గదా యని యేమఱియుం
డి యెగఁదన్నినవరువాత నోరు తెఱచుకొని చూడక, ముందే తెలి
వితెచ్చుకొని దానిని బాగుచేసికొనుటకుఁ బూనుకొనవలయును.
దేశ మొకనిచ్చే బాగుపడునదికాదు. దానికిఁ బలువురుగలిసి పాటు

పడవలయు. పలువురుగలిసి పనిచేయుటకు మనసులొకటి కావలయు. మనసులొకటియగుటకు మంచిగుణములుండవలయును. మంచిగుణము లలవడుటకు సజ్జనసాంగత్యము ముఖ్యము. సజ్జనసాంగత్యము తాను బాగుపడవలయునను గట్టి నిశ్చయము చేసికొనిన వాడేకోరు. కాబట్టి మనుష్యులనిపించు కొనువారందఱును మొదట దాముబాగుపడి, సాధ్యమగునంతవఱకుఁ బైవారిని బాగుచేసి, అందఱుంగలిసి దేశమును బాగుచేసి, తమజన్మమును సార్థకముగాఁ జేసికొనుటకుఁ బ్రయత్నింపవలయును.

ఇందువలన మీరు మతస్సున నెప్పుడు గుటిగా నుంచుకొనవలసిన సంగతి యేమి?

గీ॥ తాను మొదట బాగుపడి, యితరులబాగు

చేసి, తనదేశమును బాగుచేయ సరిగఁ

బూనుకొని పనిచేయుట మానవవిధి;

అరసి, దీనినిజేసి కృతార్థులగుడు॥

తమవిధిచేయుక్రమము.

గీ॥ ఈశ్వరుడు గాక సర్వజ్ఞుఁ డెవఁడుఁగాఁడు

కాన దురభిమానంబును మాని లోప

ములు మనకుఁగల్గు నని వాని మొదటవదలు

కొనుదమని నిశ్చయ మొనర్చు కొనవలయును॥

గీ॥ అట్టినిశ్చయమున సంధ్యలందు దినముఁ

బరునికిన్ వందనము చేయవలయు; దానఁ

గొన్నిదినములలోననే కొలది లోప

ములు తలలుమాడి యంత నిర్మలములగు॥

గీ॥ వదలకట యేయుచుండినఁ బదపఁ బెద్ద

లోపములు కూడఁ గ్రమముగా రూఢమాయు;

అంతటఁ బరాశ్చరుండు దయారసంబు

కురిసి మదిపొలమును సమకూర్చుఁబనికే॥

గీ॥ అందు సుగుణంబులను నాటి యనుదినంబు

మెలఁకువుగఁ బెంచుచుండినఁ గొలదికాల

ముననె యవిపండు; ఆఫలములనుదినుటె

మనము నిజమగు సుఖమును గనఁదొడఁగుట॥

గీ॥ అంతతోఁ దృప్తిఁజెందక సంతసమునఁ

బాటుపడుచున్న నెప్పుడు ఫలములంద

వచ్చు; కానియవన్నియుఁ బరుల కిడక

తానుమాత్రము తినుటకె తలఁపఁదగదు॥

గీ॥ మొదటఁ దనమేలు గనుటయే ముఖ్యమైన

నదియయినపిమ్మటను మాత్రమాట్లుగాదు;

తానుమేలుగను ఫల మితరులమేలు

గనుటయేకాన నదియెముఖ్యంబునగును॥

గీ॥ అందుచేఁ దాను దనచేతనయిన వలకుఁ

దాఁ దినుఫలంబు పరులకుఁ దాత్పవలయు;

అంతియేకాదు; అవసరమైన యెడలఁ

దానుమానియు నిచ్చుట తగుమగఁటిమి॥

గీ॥ అటుల పైవారిమేలు తా నరయుచున్న;

వారుబాగుపడి పరుల బాగుచేయు

వారలగుదురు; అప్పుడు వారు తమకుఁ
దోడుపడుటకాక వింతయా? తోడ్పడుదురు॥

గీ॥ అయిన వారితోఁ ద్వాఁడెందుకని యనకుఁడు;
కావలె; ఎవరి మేల్వారు గనుటతో నె
తమవిధిముగియలేదు; పెద్దపనిముందు
గలదు; దానికి నందఱుఁ గలియవలయు॥

గీ॥ సరియె; ఆపనియేమి? దేశంబుబాగు;
అది యొనర్చుట యొకనిచే నగునె? దాని
కొండొరులతోడుతప్పక యుండవలయు;
కలిసి యొకమదితోఁబని నలుపవలయు॥

గీ॥ అటులు పనియొనరించి దేశాభివృద్ధి
చేయువారలె తమవిధి చేయువారు;
మానవులమనుకొన నర్హులైనవారు;
ఒడలు విడిచిన బ్రతికియేయుండువారు॥

గీ॥ అయ్యలార! మీరట్టి వారగుట తగదె?
లెండు; మీవిధిఁదెలిసికొనుండు; మీరు
బాగుపడుఁడు; దేశంబును బాగుచేయుఁ
డరసి దీనినిజేసి కృతార్థులగుఁడు॥



శ్రీ.

మానవవిధి.

సంవాదము.

[ఇద్దరువిద్యార్థులు విహారమునకు వెళ్లివచ్చుచుందురు.]

మొ. వి—[విచారముతో] చా! మానము కాలమంతయు వ్యర్థము గాఁ బాడుచేయుచున్నామురా. మానుష్యులమైపుట్టిన లాభమేమి?

గీ॥ ఎందులకుఁ బుట్టినారమో యెటుగకుండఁ
తనితిరిగి తెల్వి మాలిన పనులుచేసి
యెప్పుడోచావ నీజన్మమెత్తుకంటెఁ
బశువులుగఁ బుట్టియుండిన బాగుగాదె?॥

రెం. వి—ఏమి? ఈలాగు మొదలుపెట్టినావు? రేపు లోవతోఁ
టకురావా యేమి?

మొ. వి—ఓరీ! నీకిప్పటికిబుద్ధిరాలేదా? కొంతవఱకుఁడెలియక,
కొంతవఱకుఁడెలిసి యేవో తెలివితక్కువపనులు చేసి
నాము; ఆయిపోయినది. చచ్చినంతవఱకదియే దారియా?
దీనిలో నేమున్నదో చూచినావా? (ఒకకాగితమువిప్పి)

చూడు. “గీ॥ ఎందులకుఁ బుట్టినామని యెంచుకొనుఁడు;
తని తిరిగిచచ్చుకొఱకుఁ గాదనియెటుఁగుఁడు;

వేగమవివేకపుంగన్న పిప్పి కనుఁడు;
 అరసి మీవిధిచేసి కృతార్థులగుఁడు॥
 గీ॥ పక్షణంబునఁ జత్తుమో యెఱుఁగలేని
 యట్టిదిగదా మనతెలివి! అయ్యలార!
 దీనికా కన్నుగానక తిరిగి చెడుట;
 తుణముగోల్పోక మీవిధి సలుపుకొనుఁడు॥”

ఏమి? ఇప్పుడేమనియెదవు?

రెం. వి— ఏమనవలె? (నగుచు) ఇది చూచియా నీకింతవైరా
 గ్యముపుట్టినది. అయినసరియే. ఇంటికివెళ్లి భోజనము చే
 యువఱకే యీబుద్ధి.

మొ. వి— ఆలాగుననే యనుకొమ్ముగాని నీబుద్ధియేమియు మా
 ఱలేదా?

రెం. వి— ఎందుకుమాటవలె? సుఖముననున్న పాణిమును గవ్వ
 పెట్టుకొనుటకా?

మొ. వి— ఊఁ. ఆలాగా? సరియేకాని

గీ॥ ఎఱుఁగకడిగెద సుఖమున నేమొ చెపును?

రెం. వి.— బాగుగఁదినుట; ఇప్పులొ వారితోడఁ
 గూడి తిరుగుచు నాడుచుఁ బాడుకొంచుఁ
 గాలమును గడుపుటయె సుఖంబునుమ్ము॥

మొ. వి— ఇదియానీసుఖము?

రెం. వి— నాసుఖమేకాదు; అందఱిసుఖమునియె. ఇంతకంటె
 నీసుఖము మఱియొకటియున్నదా యేమి?

మొ. వి— నాదేకాదుగాని, యిప్పుడు నేనెఱింగినదొకటియున్నది.

రెం. వి— ఏమది? చెప్పు, చూతము.

మొ వి—విను.

“గీ॥ స్వచ్ఛసుఖమన నేదన- జన్మ మెత్తి
నందులకు నేను నావిధినాచరించి
దాని సఫలంబు చేయుచున్నానని మది
నిబ్బరంబునఁ దేలుచు నెగడుచుంటఁ;
కాని, కానిది తిని త్రాగి కానివారిఁ
గూడి కాని పనుల్ చేసి కలుకుచుఁదమ
యొడలు తమకుఁగూడఁ దెలియకుంటకాదు
కాదు వేమాటులకు నైనఁ గాదుకాదు॥”

రేం. వి—ఎక్కడిదిది? నా కేమిబోధపడకున్నది. విధి యేమిటి?

మొ. వి—అది తెలిసిననిదియు నప్పుడే తెలిసియుండును. కాని
యొకమాట. మనుష్యులమై పుట్టినందులకేమి చేయవల
యుననియెదవు?

రేం. వి—ఏమి చేయవలె? చక్కఁగాఁదినవలె, తిరుగవలె, హాయి
గాఁగాలముగడుపవలె. అంతకంటెమిటియేమియున్నది?

మొ. వి—అంతే, మఱేమియులేదు! అయినఁదినుటకేమైన గడిం
చుకొనవలెనా? అదియునక్కఱలేదా?

రేం. వి—పెద్దలు గడించినది యేమగును? లేకున్న గడించుకొ
నెదరు.

మొ. వి—గడించుకొనుటకు దారియేదైనఁగావలయునా? ఎక్క
డనైన దొరకునా?

రేం. వి—ఒక దారియేమి? కావలసినన్ని దారులున్నవి- చదువుకొ
నువారు చదువుకొని యుద్యోగములుచేయుదురు; చదువు
కొననివారు వారికిఁ దగినమఱియేపనియో చేసికొందురు.

మొ. వి— సరియే. ఏదీ, నీమానవవిధి?

రెం. వి— ఏమియున్నది?

గీ॥ ధనముగలవారు స్వేచ్ఛగాఁదిని తిరుగుచు

లేనివారు చదువుకొనియేని మఱియొ

కవిధముననేని పనిచేసి కడుపునింపు

కొనుచుఁ గాలమును గడుపుకొనుటెనున్ము॥

మొ. వి— నీమానవవిధి యదియేకాని సరియైన దదికాదు.

గీ॥ పుట్టినందుకుఁ దినుటయా ముఖ్యఫలము?

రెం. వి— అవును; తినకున్న సుఖమెటులబ్బు? సుఖము
పడకయున్నను బ్రతికిన ఫలమిఁకేమి?

మొ. వి— మఱిమాబ్రతుకుటకు ఫలంబు తినుటగాదు.

రెం. వి— అయినఁ దినుట మొదలయినయవి వలవదె?

మొ. వి— వలయును శరీరపుష్టికి వలయువఱకు.

రెం. వి— వానికిధనంబు గడియింపవలదె?

మొ. వి— ధనము

న్యాయమార్గంబునం దెంతయైనఁగూర్చు

వలయు; పైవారికై వ్యయపఱుపవలయు;

వలసినది తాను వాడుకోవచ్చు; కాని

తనకొఱకుమాత్రమే కూర్పఁదగదు; నిజము.

రెం. వి— ధనము గడియింపఁ జనువుకోఁదగదె?

మొ. వి— తనదు

జ్ఞానవృద్ధిని జేసికో, న్యాయమునధ

నమ్ము గడియించి సరిగ వ్యయమ్ముచేయు

కొఱకయినఁ దగు; కానియా గుణమేలేక

తనసుఖంబుల కగునను ధనముకొఱకై
యైచ రవ్వంతయుఁదగదు; దానిపరువు
తీసి నేయుటయొకద యా తెఱఁగు; కానఁ
దు చ్చసుఖములకు ధనంబు దోఁచుకొనెడు
తలఁపున నెయైనఁ జమవుకోఁ దగదుతగదు.

రెం. వి— తనసుఖంబున కేదియుఁ దగనియెడల
నీశరీరము గల ఫలమేమి చెప్పును?

మొ. వి— తనవిధి యొనర్చుకొని శాశ్వతసుఖముగన;
సుఖమనిన నీవు చెప్పిన సుఖముకాదు.

రెం. వి— అయిన మనవిధి యేమని యనెదవీవు?

మొ. వి— మానము మొదట బాగుపడియూ వెనుకఁ బరుల

బాగుచేసి దేశంబును బాగుచేయు

నీమమునుబూని పనిచేయుటే మనవిధి॥

రెం. వి— అబ్బ!

గీ॥ కష్టమిది, చాలకష్టము!

మొ. వి— కష్టమ? ఉఁహరు;

కష్టమక్కఱలేక సుఖము కలుగునె?

రెం. వి— ఏమి? కలుగకపోవుట యేమి? కష్ట

మెట్టిదో యెఱుంగకుండ నే యెందఱోసుఖ
పడుచునుండఁగనమె!

మొ. వి— అది వట్టిభ్రమయె.

కష్టపడకుండ వచ్చు సుఖంబులేదు;

కష్టమెఱుఁగకయున్న సుఖము లేలియదు;

రెం. వి—

కానఁ గష్టములేని సుఖంబునున్న
కష్టపడుచుము, మంచిదే; కాని, కష్ట
పడిన మనమే దేశంబును బాగుచేయఁ
గలమె?

మొ. వి—

సందియమేమి? లోకమున నిపుడు
బాగుపడిన దేశంబుల వారలిట్టి
సందియంబునఁ దమవిధి సలుపకున్న
నవియు నడుగంటియుండవే? అదితలంచి,
సందియముమాని వారలేచందమునను
గష్టపడినారొ మనమటు కష్టపడినఁ
బరుని దయ మనదేశంబును బాగుచేయఁ
గలుగుదుము; నిజమదే జన్మఫలము సుమ్ము.
పరులు తమదేశమునుదాము బాగుచేసి
కొనుట కనులారఁగాంచుచు మనముకష్ట
మనుచు మొదలెదానికేఁ బూనుకొనకపనుల
వలెఁదినుచుఁ దిరుగుచు మఱివానికంటెఁ
దక్కువగఁగూడనడుచుచుఁ దగుదుమనుచు
మనజులమాటంచుఁ జెప్పుకోఁ జనునె? ఇదియె
తాముచెడుట, పైవారలఁ దమవిధమునఁ
జేటుపుట, తమదేశంబును జేటుపుట; ఇటు
వంటిపుట్టుకగనకున్న బాగు; కానఁ
గష్టమనియెప్పుడుం బలుకంగఁదగదు;
బాగుకోరినచోఁ గష్టపడవలయును;
కష్టపడువాఁడే సుఖమును గాంచగలుగు;

కష్టమనిజంకు వాఁడెప్పు కష్టపడును;
 కష్టమునకు జంకమియె మగతనముసుమి;
 కాననిక మగవారముగాఁ దలఁచిన,
 మనము బాగుపడుటకుఁ గోరిన, ఇతరుల
 బాగుచేయ, దేశంబును బాగుచేయఁ
 దలఁచినను గష్టమునుమాట తలఁపఁదగదు.

రెం. వి—

అటులచెప్పెదవేకాని యాలకింపు
 మొక్కమాట- చిన్నప్పటినుండి యెడలు
 వంచి కష్టపడక యిచ్చవచ్చినటుల
 తిని తిరుగుచున్నవారము మనమిపుడొక
 మాటుమంచివారలముగా మాటి కష్ట
 పడి పరులను దేశముఁగూడ బాగుచేయఁ
 గలుగుదుమనుకొనుట వెట్టిగాదెచెప్పును?

మొ. వి—

కాదు మగతనముండినఁ గాదు కాదు.

రెం. వి—

మగతనమననేమి?

మొ. వి—

వినుము—తగనిదియని

తెలిసినది మాని, తగునని తెలిసినయది
 యెంతకష్టంబుపడనున్న నించుకేని
 భయపడక చేయఁజాలు నిబ్బరముసుమ్ము.

రెం. వి—

అయిన నిదిమాత్రముండునా యందఱకును?

మొ. వి—

ఉండద సుమాట కనఁబడుచున్నదైన
 నుండవలె మగవారికి నుండవలయు;
 మగతనము గల్గువారలె మనుజులుసుమి.

రెం. వి—

ఐన మనమింతవఱకును మానవులము

కామె?

మొ. వి— పేరు నకగుదుము.

రెం. వి— (తలయూచి) ఏ మొనర్ప
దలచితిక?

మొ. వి— మానవుడనుగాఁ దలచినాఁడ.
నీదు నిశ్చయ మేమిటి?

రెం. వి— నిజముదెలుప

నాకు మానవుడనుగా మనంబుగలదు
కాని కాఁగలనాయని కలుగుజంకు;

మొ. వి— యత్న మొనరింపఁ గాని దెయ్యదియులేదు
కాన సందేహ మొందక కడఁగుదమిక్;
సరిగనడిచిన మనకునీశ్వరుఁడుతోడు
పడును; పర మేశుతోడ్పాటు పడయు నెడలఁ
గాని కార్యంబుగలదె జగంబునందు?

రెం. వి— సరియె, సేనును నీవలె గలుపువాఁడఁ
గాని మనము మొదటచేయఁగావలసిన
దేమి?

మొ. వి— ఏమున్నది? మనము నీమముగను
మానవిధి యొనర్చుకొనివేగ మనుజులగుటె;
దాని క్రనుమంతయుఁగలదు 'మానవిధి';
అది చదివి దానిబట్టిచే యంగవలయు.

రెం. వి— సరియె, యికదానిబట్టియే సలిపి జన్మ
మును సఫలముగఁ గావించుకొనుదముపన॥

—•••— (నిష్క్రమింతురు.)

శ్రీ:

మా న వ వి ధి .

తెలుఁగు సంధ్యావందనము.

మేలుకొనినతోడనే చేయవలసిన వందనము.

గీ॥ పగటిపూఁటఁ గష్టపడి బడలిక రాత్రి
యొడలు మఱిచి నిద్ర నొందునపుడు
కంటితెప్పవోలెఁ గరుణననుంఁగాచి
వందుకిదిగొ దేవ! వందనంబు॥

గీ॥ చంద్రునకునూలు పోఁగను చందమునను
నీకువందనమిడుకంటె నేనొనర్పఁ
గలుగు ప్రత్యుపకారంబు గలదె? కాన
నిందుకానంద మొందు మానందరూప!॥

చ॥ సరియిఁకఁ దెల్లవాటినది; సాగకపోదు శరీరయాత్ర; ఎం
దరసిన నన్నికష్టములె; ఆక్కట! వానినిదాఁటుటెట్టులో?
కరముభయంబుగల్గు నటు గానదయాకర! తోడునీడవై
చురితముపాలుగానిగతిఁ దోడ్కొనిపోఁగదే నీకుమొక్కెదన్॥

ఇట్లు భగవంతునియందే మనస్సునిలిపి పార్థివ లేచి చేహ
బాధలుతీర్చుకొని వీలగువారు స్నానముచేసి ముక్తికిందిప్రాతస్సం
ధ్యావందనము చేయవలయును. ఏపనికిఁగాని మనస్సుప్రధానము
గావున మనస్సునిలకడగా నుండునట్లు చేసికొనుటకు ముఖ్యము
గాఁ బ్రయత్నము చేయుచుండవలయును.

ప్రాతస్సంధ్యావందనము.

ప్రతిజ్ఞ.

గీ॥ స్నానమున మేను శుభ్రమై నకామనస్సు
నటుల కాఁజాలదందుచే నఖిలపాప
హరుఁడయిన హరి ధ్యానంబు నాచరించి
వెలిని లోపల శుచిగ నొప్పెదనుగాక॥

తొలివందనము.

గీ॥ దేవదేవ! నారాయణ! దీనపాల!
వాసుదేవ! అథోక్షజా! దాసలోల!
సర్వలోకేశ! అచ్యుతా! సర్వశక్తి!
పాపనాశన! నీకిదే వందనంబు॥

(వీలగునపుడు మొదటిపాదమునందలి మూఁడు పదములనుచు
నాచమింపవలయు.)

సీ॥ జగములఁబుట్టించి సంరక్షణ మొనర్చి
సమయించి మరలించు సర్వశక్తి!
అంతటనుండి లేనట్టులె యనుకొన
వచ్చునట్లుండు సర్వాంతరగతి!
అంతయుఁగనుచుండి యరయ నేరును గనఁ
జాలని యటులుండు సర్వసాక్షి!
అన్నిరూపములు నీవగుట నేదోరూపె
నీవనియనరాని నిఖిలరూప!
నీమశక్తులు వర్ణింప, నిన్నుఁడెలియ,

నిన్నుఁగనుఁగొన, నీరూపమెన్నఁ జాల;
ఓపరాత్పర! సర్వజ్ఞ! ఓమహేశ!
అందుకొను భక్తి నేఁజేయు వందనంబు॥

సీ॥ మొదలు నడుమ తుది యిదియని చెప్పులు
కనువీని యాదిమధ్యాంతరహిణ!
అన్నిపనుల్ చేయు చున్న వానికిఁగర్త
నీవనియనగీని నిర్వికార!
సర్వాత్మకుఁడవయ్య సౌఖ్యదుఃఖంబుల
నొందక వెలయు నానందరూప!
ఎవ్వరేరూపున నెంచికొల్చినవారి
యభిమతమిచ్చు దయాసముద్ర!
నీదు తత్వంబుఁగని యెన్న నేర; నాదు
తెలివిలేమిని మన్నించి, తెలివియిచ్చి
మంచిదారిని బట్టించి, మనుపుదేవ!
డెందమునఁగొల్చి చేసెద వందనంబు॥

గీ॥ దేవదేవ!—అను పద్యముమరలఁ జదివి యాచమించి న
మస్కరించి.

ఇంద్రియ నిరాకరణము.

గీ॥ క్రొత్తగుఱ్ఱాలలోఁబడఁ గొట్టి తిన్నఁ
గానడుపఁజాలు సారథి కరణి నేను
నెప్పటికిఁ గ్రొత్తగానుండు నింద్రియములఁ
గుదురుగానిల్చి నడుపఁ జాలెదనుగాక॥

గీ॥ దారివిడనాడి బండియుఁ దాముఁగూలి
బండివానిని గూల్చి దెబ్బలుతినియెడి

తెలివి మాలిన గుఱ్ఱాల తీరు గాక
 యనువుగానుండుఁడీ యింద్రియంబులార!
 దేవదేవ-అనుపద్యము మరలఁజదివినాచమించి నమస్కరించి.
 దీక్ష.

గీ॥ ఈశ! నీయాజ్ఞజరిగెడు నీప్రపంచ
 మందు భారతఖండంబునందు నేడు
 నామపాపంబుఁ దీర్చుకొనన్సలిపెద
 భక్తినినుఁగూర్చి ప్రార్థుట వందనంబు॥
 పాపమార్జనము.

క॥ నారాయణ! నీనామో
 చ్ఛారణమున శుద్ధమగుచుఁ జను నీనీటన్
 దూరముగాఁ దోలుము నా
 ఘోరపుఁబాపముల, నీనుఁ గొల్పెదమదిలో॥
 [పైపద్యముచదువుచు నీళ్లు తనపైఁ జల్లుకొనవలయును.
 నీళ్లు లేనియెడ నీక్రిందిపద్యము వాడవలయును.]

క॥ నారాయణ! నీనామో
 చ్ఛారణమున శుద్ధి నొంది చనుననుఁబాయన్
 దూరముగాఁ దోలుము నా
 ఘోరపుఁబాపముల, నీనుఁ గొల్పెదమదిలోన్॥
 పశ్చాత్తాపము.

[సంధ్యావందనంబునఁ బశ్చాత్తాపంబు ముఖ్యంబుగావున దా
 నివలన బాగుపడఁదలంచినవారు తమయింద్రియములలోఁ బ్రతిదా
 నిచేతను జేసిన చెడుపనుల నన్నింటిని దలంచుకొని, అవి చేసినం
 బులకు మిగులవగచి, అట్టివి మరలఁజేయమని నిశ్చయము చేసికొ

నవలయును. ఆనిశ్చయప్రకారము నడుచుటకుఁ బ్రయత్నము చేయునపుడు దానికి విరుద్ధముగా నడుచుటకు మనస్సు పుట్టినను లోఁబడక తమ యేర్పాటు తప్పకుండునటుల నిబ్బరముగానుండ మొదలుపెట్టినఁ గ్రమక్రమముగాఁ జేడుపనులుచేయుటయు, చేడుమాటలు మాటలాడుటయు, చేడుతలంపులు దలంచుటయుఁ బోయి తాము పరిశుద్ధులగుదురు. ఇదియే పశ్చాత్తాపమువలనఁ గావలసినపని. ఇదియే తాము జాగుపడఁదలంచినవారు మొదటఁ బొందవలసిన ఫలము. మనస్సు, మాట, పని- అను త్రికరణములం బరిశుద్ధులగువారే లోకమునకుపకారము చేసి, దానివలన నిజమగుసుఖమును బొందఁ గలుగుదురు. ఇదియే జన్మమెత్తుటకు ఫలము.

కావున మానవులమనుకొనువారందఱును మొదటనే యింద్రియములజయించుట కష్టమనియూరకుండక నిబ్బరముతోఁబ్రయత్నము చేసిన సులభమగునని యెఱింగి, ప్రయత్నించి, వానిని జయించి, మగవారనిపించుకొని, తాము స్వచ్ఛసుఖమునొంది, లోకమునకు మేలుచేసి, తమ జన్మము కృతార్థముచేసికొందురుగాక.]

సీ॥ కానిభోగంబులఁ గాంక్షింపజేసెడి

కామంబువల్లను గలుగుదొసఁగు,
తనతోడివారల మనసులునొప్పించు
కోధంబువల్లను గూడుదొసఁగు,
పైవారలకుఁ దోడుపడకుండ నడ్డెడు
లోభంబువల్లను లోఁగు దొసఁగు,
ఒకటిమఱొకరితె నున్నట్లుతోఁపించు
మోహంబువల్లను మూఁడుదొసఁగు,
ఇతరులకుంగీడు నేనొనర్పించెడు

మదమువల్లను నెప్పు డొదవుదొసఁగు,
 పెరివారు సుఖపడఁ బ్రీతితోర్వఁగనీని
 మచ్చరఁబువలన వచ్చుదొసఁగు,
 మఱియు నెన్నెన్నిదొసఁగులో మఱుఁగుపాటు
 గా నెసంగెడి మానసికమగు పాప
 మేమియేన్ రాత్రిచేసితి నేనిదాని
 నిక్కమగువగచిచ్చున నీతోనర్పు॥
 పీ॥ కనరానిపై యందగత్తెల సొగసులు
 గను కంటివల్లను గలుగుదొసఁగు,
 వినరానిమాటల వేడుకతోడుత
 వినెడువీనులవల్ల నొనరుదొసఁగు,
 పీల్చఁగారానిచో విలసిల్లుకమ్మ తా
 వులఁబీల్చుముక్కుచేఁ బొందుదొసఁగు,
 తినరానివస్తువుల్ దిని ద్రాఁగరానివి
 గోరిలు నాలుకవల్లఁ గూడు దొసఁగు,
 తాఁకరానివితాఁకెడు త్వక్కువలని
 దొసఁగున నెడిజ్ఞానేంద్రియ దురితసమితి
 నేమియేన్ రాత్రిఁ జేసితి నేనిదాని
 నిక్కమగువగచిచ్చున నీతోనర్పు॥
 సీ॥ తిట్టులు కొండెముల్ వట్టిమాటలు కల్ల
 లాడునోటివలన నబ్బుదొసఁగు,
 కొట్టి కూడనివానిఁ బట్టి యూరకచంపు
 చేతివల్లను లభించెడుదొసఁగు,
 బెట్టుగాఁదగనిచో మెట్టి ప్రాణులహింస

గావించు శాలిచేఁ గలుగు దొసఁగు,
 చెడుఁదలంపునఁగూడి చెడుపనుల్ చేయఁజూ
 చెడుమగగుటిచేతఁ బడయుదొసఁగు,
 పాణిబాధగావించెడి పాయువువల
 నిదొసఁగ నెడిక ర్తేంద్రియ నికరదురిత
 మేమియేకరాత్రి చేసితి నేనిదాని
 నిక్కమగువగచిచ్చున నీటొనర్పు॥

[పై మూడుపద్యములు చదువుటకు మొదలుపెట్టుటకు ముం
 దాచమనమునకువలె నీర్లుంచుకొని చివరకు వచ్చినప్పుడు మూడు
 సారులు నీటిని ద్రాగవలయును. ఆఁడువారు రెండవపద్యమున
 'పైయందగత్తెల' బదులు 'పైయందగాటల' అనియు మూడవప
 ద్యమున 'మగ' బదులు 'ఆఁడు' అనియు వాడుకొనవలయును.]

చ॥ ప్రతినిమిషంబునందరయఁ బాపములెన్నియొ చేయుచుందు; ప
 గతినవియెల్లఁబాపుకొనఁ గల్గుదునో కరుణాసముద్ర! నీ
 వతికరుణాప్రసన్నమతి నడ్డుగవచ్చిభయార్తు నన్ను వి
 స్తుతముగఁగావకున్నయెడ; తోచదు, కావవెనీకుమ్ర మొక్కెదన్॥

క॥ తెలియకకొన్నియుఁ దెలిసియుఁ

దెలియకమఱికొన్ని తేటతెల్లముగానే

తెలిసి మఱికొన్ని పాపం

బులు సలిపెద నన్ను నెటుల ప్రోచెదనాహారీ!

గీ॥ నీదుకన్నుఁగప్పి నేనొనరింపఁగాఁ

గలుగుపాపమేమి గలుగు? కాన

నేనొనర్చినట్టి నిఖిలపాపంబులు

క్షమనుగావఁగదవె సర్వసాక్షి!

గీ॥ దేవదేవ!— అనుపద్యముమరలఁజదివి యాచమించి న
మస్కరించి

గీ॥ నినుఁదలఁచుట, పశ్చాత్తాపముననుభావ
నమగు నీనీరు చిలుకుట నాదుపాప
వహ్నిచల్లారి నాకుఁ దాపంబుసేయ
కుండుఁగావుత నీదయ నోమహేశ!

[అనుచు నీళ్లుపైని జల్లుకొనవలయును. నీరులేనిచో]

గీ॥ నినుఁదలఁచుచుఁ బశ్చాత్తాపమునమునుంగు
కారణమున నన్నిప్పుడు గాల్చుపాప
వహ్నిచల్లారి నాకుఁ దాపంబుచేయ
కుండుఁగావుతనీదయ నోమహేశ!

సీ॥ జగమంతయునుగూడ జంతుసంతతితోడ
నిండియుండునుగాన నేనుహింస
గావింపకుండుట కలుగదు; మఱియందుఁ
గర్తవశంబునఁ గలుగుదాని
నేనింతదప్పింప నేరనుగావున
దానికీఁజింతింపఁ నొనె? కాని,
అటుగాక నావల్ల నగునన్నివిధముల
పాపంబులకుఁజాలఁబరితపింతు;
ఇఁగమఱివ్వి చేయనంచాగివచింతు;
ఇంద్రియములలోఁబలుపఁగా హెచ్చరింతు;
మనిచి తప్పులరక్షింపుమనితలంతు;
అఖిలలోకేశ! దీనజనార్తిహరణ!

గీ॥ ఇంక నేనెఱిగినవల కెట్టితప్పుఁ

జేతలుం జేయఁ జేయను జేయఁ జేయఁ;
బుద్ధివచ్చెను; ఇంతకుఁ బూర్వమున్న
పాపములరూపుమాపుము పాపహరణ!

సీ॥ తెలియని పనులచేఁ గలుగు దురితము ద
యంగావవేయంచు నడుగువాఁడ;
తెలిసి తెలియములఁ గలుగుపాపంబును
విసువకపోఁగొట్ట వేఁడువాఁడ;
తెలిసి తెచ్చుకొనిన బలు దొసఁగలుగక
మన్నింపుమని బతిమాలువాఁడ;
వాదగు బుద్ధిహీనతకు నన్నే నేను
నిందించికొని మదిఁగుండువాఁడ;
నేవొనర్చినతప్పుల కెదనుమిగుల
వగచివిడిచెడు కన్నీటి వాననాచు
కలుష పంకంబు నంతయుఁ గడిగి వేసి
నన్నుదయచేసి పోవు మాపన్న వరద!

గీ॥ నిన్ను ధ్యానించి, చేసిన యన్నిపాప
ములకు మానసమున నిజముగను వగచి,
వగపునిప్పునఁ బాపంబుఁ దగులఁబెట్టి,
శుచినియయి నీకుఁ గేల్తోడ్పి, స్తుతియొనర్తు॥

కృతజ్ఞతాపూర్వ కార్యప్రదానము.

గీ॥ నాచుకష్టంబులకు వచ్చియాచుకొనుచు
నన్నుఁగాచు నీకుం దగినమటుమేలు
వొనరుపంజాబ; కావున నుడుతభ క్తి

యనునటుల యర్ఘ్యమిచ్చెదఁ గొనుముదేవ!

[నీరులేనిచో నాల్గవపాదపఱనకు బదులు]

యనునటుల వందనమొనర్తుఁ గొనుముదేవ॥

(అని నమస్కరింపవలయు.)

సద్గుణప్రార్థన.

గీ॥ పాపములను, వానిఁ బ్రభవింపఁజేసెడు

పనుల, వానిఁజేయఁ బాలుపడెడు

నింద్రియములనణఁప నేవేఁడితినిగాన

నింక మంచిగుణము లేనడిగెద॥

సీ॥ అన్నిశుభంబుల కాకరంబగునీదు

పాదపద్మంబుల భక్తిసీవె;

కనిపెంచి పెద్దగాఁ గావింప శ్రమపడు

తల్లిదండ్రులభక్తిఁ దగనొసఁగవె;

వీద్య బుద్ధియునిచ్చి వెలయింపఁగలిగెడు

గురువులయెడభక్తిఁ గూర్పఁగదవె;

సర్వసద్గుణములు సమకూర్పఁజాలెడు

సజ్జనస్నేహంబుఁ జాలనిడవె;

పెద్దలహితోపదేశంబు విననొనర్చి

బాగుచేసెడియణఁకువ పాదుకొలుపు;

తనకునితరులకును మేలు నొనరుపఁగల

సత్యతననుగ్రహింపుము సత్యరూప!

సీ॥ కామాదిచోరులఁ గట్టిపెట్టంగల

శమమునొసంగవే శమనిధాన!

ఖాహ్యేంద్రియంబుల బంధింపనోపిన
 డమముచేకూర్పవే దమనిశాంత!
 మంచిచెడ్డలను గుర్తించునట్టులచేయు
 ధర్మంబునీయవే ధర్మమూర్తి!
 పెనుచిక్కులాదవిన విధులను జేయించు
 ధైర్యమునిడవె యోధైర్యభూష!
 ఉన్నదానికిసంతోష మొందఁజేయు
 తుష్టిసమకూర్పఁగదవె సంతుష్టిరూప!
 అందఱిందనవలెఁజూడ నాచరించు
 సర్వసమతప్రసాదింపు సర్వసముడ!

మ॥ దురహంకారముఁబాపువిద్య, ఇతరుల్దుఃఖంబులంబొందుచో
 సరిగాఁబంచుకొనంగఁజేయుకరుణన్, సతాకార్యముల్ చేయుచో
 స్థిరతంగూర్చెడుస్థైర్యమున్, కుజను లుజ్జేకించిబాధించుచోఁ
 బరితాపంబునకోర్వఁజేయుక్షమ నాపట్లంబ్రసాదింపవే॥

చ॥ మనసును, మాట, కార్యమొకమాడిగ నెయుండనొనర్చునార్జవం
 బును, తనకున్నదార్తులకు మోదముతోనిడఁజేయుదానమున్,
 తనకడకెట్టిసాధులను దల్లడపెట్టక చేర్చుమార్గవం
 బునుదయచేయవేపరమపూరుష! సద్గుణభూష! ఈశ్వరా!

క॥ తనసుఖము లెక్కసేయక
 యనవరతముఁబరులమేలె యాపాదింపం
 గనుఁగొనుపరోపకారము
 మనమునవేరూనఁజేయుమా పరమాత్మా!

గీ॥ తనదుకీర్తి నెల్లప్పుడు మనుపఁజాలు

మహిమనొప్పారుచేశాభి మాన సుధను
నాదుడెందంపుబావి నిండఁగనొనర్చు
మఖిలలోకాభిమాన! దయాసముద్ర!

గీ॥ నీదుచిత్తమెట్లున్నదో నేనెఱుంగఁ
గాని, స్వర్గంబుమోక్షంబుఁ గాంక్షసేయు
టదియుస్వార్థపరత్వమే యగునుగానఁ
బరులకైయెప్పుడిటఁబాటు పడ నెఱలఁతు॥

గీ॥ ఇంకముందెట్లుజరుగునో యెఱుఁగరాదు
గాని యీజన్మముననైన నేనుదలఁచు
చందమున జరుగఁదగిన సాధనంబు

లీమృ పరమాత్మ! నినుభక్తి నెంతుమదిని॥

గీ॥ దేవదేవ—అను పద్యముచదివి యాచమించి నమస్కరించి-

ఉ॥ తొక్కలులేనిజంతువులు తీవ్వనఁబైకెగురంగఁజూచునే
నొక్కటఁ గూల కెందయిననుప్పరమందునఁబోవఁజాలునే?
అక్కట! అట్లైమానవులు నాదియునంతము లేనివిన్నుఁదా
మెక్కువగాఁబ్రయత్నపడియేనియుఁజేరఁగఁ జాలరీశ్వరా!

సీ॥ ఎందుకీలోకంబు నెల్లఁ బుట్టింది ర

క్షించి త్రుంచిమరల్తా చెప్పరాదు;

ఎందుకీ వంతట నెసఁగుచునుండియు

నేరికిఁ గనరావొ యెఱుఁగరాదు;

ఎందుకు మనుజు లనేకభంగులఁబోవ

మిన్నకయుండెదో యెన్నరాదు;

ఎందుకునరులకు ముందు వెన్క-లస్థితి

గనుశక్తి యీయవో కానరాదు;

ఎందుకీ మొట్ట? నీలీల లెట్లు తెలియు?

చపలమగు మది యిటునటుఁ జనుచునుండు,

దానిబంధించి చేర్చు నీ ధ్యానమాగ్గ

మందు, సర్వేశ! నినుఁగొల్తు డెందమెందు॥

పార్థనారూపజపము.

క॥ దేవా! నిను వేఁడెదనీ

సేవకునకు విద్య బుద్ధి చేకూరిచి, వీ

లౌవణ కిరరులకున్ మే

ల్లాపించి తరించునటుల కరుణింపఁగదే॥

[ఇది పదిసారులకుఁ దక్కువగాకుండ, వీలుకొలఁది నేక్కువగా నేకాగ్రబుద్ధితో జపింపవలయును. పలుమాటలేల? జ్ఞానాభివృద్ధి నొందించున దగుటచే విద్యయును, ఆవిద్యవలనఁ గలుగు జ్ఞానమును సరిగా వాడునటుల చేయించున దగుటచే బుద్ధియును, ఆ విద్యాబుద్ధులవలనఁ దేలునది- జన్మమెత్తి నందులకు ఫలము పరులకు నుపకారము చేయుటయే- యగుటచే వీలగునంతవఱకుఁ బరులకు మేలుచేయు శక్తియుమాత్రము కోరఁదగినవి; కావునఁ దమవిధి నెఱిగినవారికి నెప్పుడు నిదియే జపమైయుండు. కాన మానవులందఱు నిదియే యెప్పుడు తమజపముగాఁ జేసికొని, దైవానుగ్రహమునొంది తమజన్మములు సఫలములుగాఁ జేసికొందురుగాక.]

నడిమివందనము.

ఉ॥ ఎల్లెడనిండియుండియును నేరును నీ కలరూపెటుంగఁగాఁ

జెల్లనిరీతినొప్పెడు విచిత్రచరిత్ర! ఇనాదిగోళముల్

పెల్లుగనాకసంబునను వింతగఁబట్టాక యింతలేకరా

జిల్లిచరించి వచ్చు నెడ సేగినిబొందక నైజమార్గముల్
 డుల్లకయుండఁజూచుచుఁ గడుం వెఱఁగొగతినార్చుచుండునో
 సల్లలితప్రభావ! కనఁ జక్కఁగలెక్కడ వీలాసంగకే
 వల్లను సూదిమోపుటకుఁ బాల్పడనీయని యట్లుతామెయై
 కొల్లగనుండుజంతుతతిఁ గోరిక నే సృజియించి పెంచుచుం
 జల్లఁగఁబెల్లునందునిమి సాగఁగనంపుచు, వల్లియట్టులే
 యుల్లసిలఁగఁజేయఁగ, అహూ! యిచిచచ్చిజనించి నట్టివా?
 చెల్లదు; క్రొత్తవా? యిదియుఁ జెల్లదటంచనుకొంచు నెందఱో
 యుల్లమునందుఁబెక్కులగు నూహలుచేసియు నిద్దెనికకమా,
 కల్లయిదంచుఁదేల్చునవకాశ మొసంగక చూడఁజూడఁగాఁ
 బల్లుగఁదోచి తెల్వికను పాటక చీకటికమ్మ, డెందముల్
 తల్లడమందఁగానహహ! దైవహ! నీమహిమంబగవ్యమా;
 మెల్లఁగఁగొల్చుకంటెనిక మేమొనరించునదేమి యంచెదం
 జల్లఁగనిన్నెనమ్మి తమ శక్తికొలందిని మఁచితోవనే
 వెల్లి పరోపకారమునె పెద్దఁగఁజూచుచుఁ దోడుసూపుచున్
 వెల్లువబుగ్గప్రాణమిది పెంపటు నెప్పుడో యంచుఁగాలమున్
 వెళ్లఁగఁబుచ్చునట్లొనరుపింపఁగజాలు నగవ్యశక్తి! నా
 వల్లను గల్లులోపములఁబాపి కృతార్థునిఁజేయు మ్రొక్కెదన్॥

ఋషీశ్వరాది వందనము.

క॥ కనరాని నిన్నుఁ గనుఁగొనఁ
 జను తెలివిని దనరు మానిచంద్రులకు, ననుం
 గని పెంచి బుద్ధి యిడు గురు
 జనములకును మ్రొక్కులిడెద జగదాధారా!

సీ॥ పరమేశ్వర గనుఁగొన్న ప్రాణినొప్పిన ముని
 వరులార! మీకిదే వందనంబు;
 ననుఁగని పోషింప ఘనతర కష్టముల్
 పొందిన పితలార! వందనంబు;
 విద్య బుద్ధియుఁజెప్పి వెలయింపఁ బలుపాఠ్యు
 పడినట్టి గురులార! వందనంబు;
 కష్టకాలమున వాగ్దన సహాయములీయ
 వచ్చు సజ్జనులార! వందనంబు;
 కోర కూరకయేమేలు కూర్పఁజూచు
 భవ్యగుణులార! మీకిదే వందనంబు;
 చెడి చెడులు కూడదంచు నెప్పుడును జాతి
 కుండు నరులార! మీకును వందనంబు॥

ఫల ప్రార్థనము.

సీ॥ ఆన్యుల మేలుకై యత్నించు సజ్జనుల్
 తుదిలేని సౌఖ్య మొందెదరుగాక!
 నేను మనన్ హేతువైన నాపితరులు
 తుదిలేని సౌఖ్య మొందెదరు గాక!
 నా తెలివికిఁ గారణంబైన నాగురుల్
 తుదిలేని సౌఖ్య మొందెదరు గాక!
 నాకుఁదోడగుచుండు నామిత్రులందఱుఁ
 దుదిలేని సౌఖ్య మొందెదరు గాక!
 పాపులే నెల్లరుఁ బాపంబు నెడఁబాసి
 తుదిలేని సౌఖ్య మొందెదరు గాక!

మూనవులుగాక మిగిలిన హీనజంతు

బృందము ననంతమగు సౌఖ్యమొందుఁగాక!

ఏనుసీయాన నడుచుచు నితరుల కుప

కృతియొనర్చుచు నుండి తరింతుగాక!

తు ది వం ద న ము.

సీ॥ అఖిల లోకంబుల కాధారమగునట్టి

పరమేశ! నీకిదే వందనంబు;

అఖిల ప్రపంచంబునందు నిండివెలుంగు

పరమాత్మ! నీకిదే వందనంబు;

బ్రహ్మాండమంతయుఁ బాలించు చుండెడి

పరశక్తి నీకిదే వందనంబు;

లంతయుఁజేయుచే వంతలేకుండు నా

నందాత్మ! నీకిదే వందనంబు;

మనుజునికరముఁ బశుచయమును ఖగోత్క

రమును జలచరముఖి జంతుసముదయంబు

స్థావరగణంబుఁ గ్రహముగాజరుపునో ప్ర

పంచభర్తా! యిదేనీకు వందనంబు॥

మార్గప్రదర్శనప్రార్థన.

గీ॥ ఇంక శరీరయాత్ర కేగెడు వాడను,

తప్పుఁద్రోవఁబట్టి తల్లడిలక

మంచిదారిఁజేరి మనసార సుఖపడు

పగిదిఁ జూడఁగదవె భక్తపాల!



మధ్యాహ్నసంధ్యావందనము

ప్రాతస్సంధ్యావందనమునఁ గాలమును దెలుపు పదములను మార్చిన నదియే మధ్యాహ్నసంధ్యావందనమునగు.

మార్పులు.

దీక్షయందు— 'ప్రాద్ధుటి' బదులు 'మధ్యాహ్న'.

పశ్చాత్తాపమున— 'మేమియేన్ రాత్రిచేసితి' బదులు 'మేనుబ్రౌ
ద్ధుటఁజేసితి'.

కొందఱకీ మధ్యాహ్న సంధ్యావందన మంగయు సరిగాఁ జేయుటకు వీలుండదు. అట్టివారు శమకు వీలగునంతవఱకు మన స్సునఁ జేసికొనుట మంచిది. అందులోఁ బశ్చాత్తాపమును, జపము ను ముఖ్యములు.

సాయం సంధ్యావందనము

ప్రాతస్సంధ్యావందనమునఁ గాలమును దెలుపు పదములను మార్చిన నదియే సాయం సంధ్యావందనమునగు.

మార్పులు.

దీక్షయందు— 'ప్రాద్ధుటి' బదులు 'మాపటి'.

పశ్చాత్తాపమున— 'రాత్రి' బదులు 'పగల్'.

ఈసాయంసంధ్యావందనము కూడఁ బ్రాతస్సంధ్యావందనం బువలెనే యందఱుఁదప్పక చేయవలయును. మధ్యాహ్నసంధ్యా వందనము సరిగాఁ జేయుటకు వీలులేనివారెక్కువ జాగరూక తలోఁ జేయవలసియుండు.

పండుకొనఁబోవునప్పటివందనము.

గీ॥ నేటికి శరీరయాత్రను నేముగించి
నాఁడ నయినను ధానిలో నాకుఁదెలిసి
నవియె కొన్నియుఁ దెలియని యవియుఁగొన్ని
పాపములు చేసియుండుఁ గాపాడుదేవ!

క॥ కదలక మనస్సు చేతను
గదలుచు మఱివాకుఁజేతఁ గాయముచేతం
చుదిలేని దొసఁగు లొదవును
సదయత ననుఁ బోవఁగదవె సదమలరూపా!

గీ॥ అకట! నేఁడు నేఁజేసిన యట్టిపాప
మునుదొలఁప సంధ్యలందు వందనముచేసి
యున్న నపుడైన నామది తిన్నఁగానె
యున్నదనఁజాల నెటుగాతొ యెన్నఁజాల॥

గీ॥ పనుమంచిగనడువనే యెంతొయత్న
మాచరించుచునుండిన నడ్డువచ్చి
గప్పుదారులఁబట్టించి తల్లడిల్లఁ
జేయు మదిదొంగ నేనేమి చేయువాఁడ?

గీ॥ ఇంటిదొంగనుబట్టఁగా నీశ్వరునకు
నైనశక్యమె యనుమాట నతిశయించె
నీమనసుదొంగచర్యఃహా! యెఱిఁగి యెఱిఁగి
పట్టఁజాలఃఇఁకేగతి? పరమపురుష!

క॥ ఒక నేళ్లఁ బట్టుపడినను
సుకరముగాఁ దప్పిపోయి చోద్యముగానొం

దొకనిమిషంబున నెప్పటి

రకమునఁగలఁచుం బరాత్పరా! యేనుంచున్॥

గీ॥ పట్టువడియొక్క-వేళను గట్టఁబడినఁ

గట్లుకట్లుగనుండనే యెట్లొజాటి

నొక్కఁబడి విడివడుగాలిఫక్కి ముందు

కంటెఁజెలరేఁగిబాధింపఁ గడఁగుదేవ!

సీ॥ తక్కడలోనుంప దానిలోనుండక

తప్పించుకొనిదాఁటు కప్పవోలె,

పట్టి బుట్టంబెట్ట మట్టుగానుండక

మిడిసిపడుచునుండు మీనువోలె,

కట్టిపెట్టినత్రాడు కఱకుపండ్లంబట్టి

కొటికేజైకుటికెడు కుక్కవోలె,

వలఁజిక్కియునుదాని నలిగాఁగరాపాడి

పాటిపోవునడవి పందివోలె,

సేను నిలిపినస్థలమున నిలువక యిటు

నటుఁ దొలఁగిపోయి ననుఁజాల నలఁచుచున్న

మనసుతోఁబోరునామీదఁ గనికరించి

తోడుపడిదానిలోఁబర్చు, వేఁడుకొనెద॥

గీ॥ మనసు లోఁబడకున్న నేపనియుఁగాని

సరిగఁగాఁ జాల దందుచే సర్వశక్తి!

దాని లోఁబర్చుకొనుటకుఁ దగినశక్తి

యిమ్ముదానితోనె నిను ధ్యానమైనర్తు॥

గీ॥ దొంగలకు స్థానమామది దొరకెనేని

దొంగలగు కామముఖ్యులు దొరకఁగలరు;

అటులయింద్రియ చయము లోనయ్యెనేని
గెలువరానిది యెయ్యది గలుగు? దేవ!

గీ॥ ఇంతకిట్టి చిక్కులకెల్ల హేతువైన
మనసునడ్డుగ నెందుల కునిచితనుట
తప్పు; అది లేనిచో నేముదగుదుమానుచు
జేయునదియేమి? నీమది చెలఁగుటెట్లు?

గీ॥ నీయెడల లోపమెంచుట నిప్పులోన
ముటికియున్నదియనుట యోపుణ్యమూర్తి!
గానవీయందు దోషంబు గలుగదింత;
ఉన్నదంతయు నాయందె యుండుఁగాని॥

గీ॥ ఇంతకేఁ జేసినట్టి మేలేమి? సున్న;
చెడ్డయో? అంతయునదె; నీ చిత్తమింక,
నన్నునెట్టులకాపాడ నెన్నినావా?
దిక్కునీవే యటంచు నేమొక్కువాడ॥

సీ॥ ఎన్నఁడు నేనునాయెదను గెల్చితినంచు
నానంద సుధఁదేలియాడఁ గలనా?
ఎన్నఁడు నేను నాయింద్రియమున దేనఁ
బాపములేదని పలుకఁ గలనా?
ఎన్నఁడు నేను నాయిచ్చ వచ్చినరీతి
నిన్నుఁ గొల్చితినంచు నెన్నఁగలనా?
ఎన్నఁడు నేను నాకితవగు తెఱఁగున
మంచి చేసీతినంచు నెంచఁగలనా?
ఎన్నఁడు నేను నాయెత్తి నజన్మంబు
సార్థకమయ్యెనం చనఁగఁగలనా?

ఎన్నఁడిక నేను జచ్చిన నేమిభయము
 పొమ్మనుచు ధైర్యమునఁ గన్నుమూయఁగలనొ?
 అట్టి సుదీనము సాధ్యమా నంతత్వరగ
 నాకొసఁగు నిన్నుఁగొల్తు నానందరూప!

గీ॥ అట్టి భాగ్య మిప్పటికి నాకమరలేదు
 గాన నినునమ్మియే యిప్పు కన్నుమూసి
 నిత్యమరణంబు నొందెద నిత్యరూప!
 మనిచి నన్ను నీ సేవకు మరలఁదెమ్ము॥

[అని ప్రార్థించి పరాత్పరుఁ దలంచుచు నిద్రింపవలయు. ఆఁడు
 వారు 'వాఁడ' అని వచ్చినచోట 'దాన' అని వాడుకొనవలయు.]

భోజనమునకుముందు చేయవలసిన ప్రార్థన.

గీ॥ దేవదేవ! నేనిప్పుడు తినఁదలఁచెడి
 యీపదార్థములవలన నెసఁగు బలము
 నాకుఁ బరులకు దేశంబునకును మేలు
 చేయుపనులకె పనికిరాఁ జేయఁగదవె॥

[అని పరాత్పరుఁ ప్రార్థించి, తాము తినఁదలఁచిన పదార్థము
 ల నీశ్వరునకర్పించి, వానివలనఁ దమకుఁ గలుగు బలము మంచిప
 నులయందేకాని చెడుపనులయందు నుపయోగింపమని నిశ్చయ
 మొనర్చుకొని తినవలయును. శరీరము మనవిధి చేయుటకు ముఖ్య
 సాధనమగుటచేతను, ఆశరీర మాహారములేక పనిచేయఁ జాలక
 పోవుటచేతను, కోటివిద్యలును గూటికొఱకను సామెతరీతిని మన
 ము మొదటఁ బ్రతుకుఁదెరువు జూచుకొనవలసియుండు. అయినను

మనోబ్రతుకంతయుఁ దిండికొఱకే యనుకొనఁదగునా? తగదు. మనము మనుష్యజన్మ మెత్తినఫలము- విద్యాబుద్ధులు నేర్చుకొని బాగుపడి న్యాయమార్గమున నడుచుచు మంచివారనిపించుకొని, వీరగునంతవఱకు నితరులకు నుపకారముచేయుచు, దేశాభివృద్ధికిఁ బాటుపడుచుండుటకాని, లేచినది మొదలు పండుకొనఁబోవువఱకుఁ దిండికొఱకును, అదియైనతరువాత నెండమావులవంటి శరీరసంబంధములగు తుచ్చసుఖములకొఱకును జూచుకొనుట కాదు. కాఁబట్టి తిండివలనఁ గలుగవలసిన ఫలము శరీర పోషణమును, దానితరువాత మనజన్మమును సార్థకముచేసి మనపేరు శాశ్వతముగానుండునట్లు చేయఁగల పరోపకార దేశాభివృద్ధిలకొఱకుఁ బాటుపడుటయు నేకాని, తుచ్చసుఖములకొఱకుఁ గాలముపాడుచేసి జన్మము వ్యర్థము చేసికొనుట కాకపోవుటచే మనము శరీరమునకు బలమిచ్చు వస్తువులు మాత్రమే కొనవలయునుగాని మత్తుచేసి కామక్రోధాదులఁజెంచువస్తువుల నెంతమాత్రము గొనఁగూడదు. ఈసంగతినెఱింగి మనుష్యులందఱు శరీరపోషణమునకుఁదగిన మంచిపదార్థముల నేపుచ్చుకొని, వానివలనఁ గలుగుబలము తమకును, ప్రేవారికేని, దేశమునకు మేలుచేయుపనులయందే యుపయోగపఱిచి, తమజన్మమునఫలముచేసికొని, తమపేరు స్థిరముగానిలుపుకొందురుగాక.]

గీ॥ దేవదేవుఁ డిచ్చుకొలఁది తెలివిబట్టి
తోడివారల కొకయింత తోడ్పడునను
నాస నీచిన్నిపొత్తంబు వ్రాసెఁగడఁక
సకలహితమతి,

మా॥ రామచంద్రశాస్త్రి.

తేలుఁగుసంధ్యావందనము.

అర్థములు.

సంధ్యావందనము=సంధ్యాకాలములయందు మేలుగోరి పరా
త్పరుని గూర్చి చేయువందనము. సాధారణముగా సంధ్య
లుమూడు:— ౧ ప్రాతస్సంధ్య=రాత్రియఁ బగలును గ
లియుకాలము. ౨ మధ్యాహ్నసంధ్య=పూర్వాహ్నమును,
అపరాహ్నమును గలియుకాలము. ౩ సాయంసంధ్య=పగ
లును రాత్రియఁ గలియుకాలము. ఇందు జాగ్రత్సూక్ష్మప్రవ
స్థల సంధ్యలును గలుపఁబడినవి. జాగ్రత్తు=మేలుకొనియుం
డుట. సుషుప్తి=నిద్ర.

శరీరయాత్ర=శరీరమును బోషించుకొనుటకుఁ జేయుపని.

దురితము=పాపము=చెడుపని.

2

ప్రతిజ్ఞ=తప్పక చేయుదుమని నిర్ణయించుకొనుట.

హరి=అన్నిపాపములను బోగొట్టువాని.

ఆచరించి=చేసి.

నారాయణ=జ్ఞానమునకు స్థానమగువాఁడ.

వాసుదేవ=అంతటనుండి ప్రకాశించువాఁడ.

అధోక్షజా=ఇంద్రియముల జయించినవాఁడ.

అచ్యుతా=నాశనములేనివాఁడా.

సర్వశక్తి=అన్నిశక్తులుగలవాఁడ.

సమయించి=నశింపఁజేసి.

సర్వాంతరగతి=అన్నిటిలో నుండువాఁడ.
 సర్వసాక్షి=అన్నియుఁజూచువాఁడ.
 నిఖిలరూప=అన్నిరూపములు నీవెయగువాఁడ.

3

సర్వజ్ఞ=అన్నియుఁ దెలిసినవాఁడ.
 అనువీని=వీలుకలుగఁజేయని.
 నిర్వికార=మార్పు లేనివాఁడ.
 అభిమతము=కోరిక.
 తత్వము=నిజమగుస్థితి.
 ఇంద్రియనిరాకరణము=ఇంద్రియములఁ దిరస్కరించుట. (ఇంద్రియములలోఁబలుచుకొనుట.) ఇంద్రియములు ౧౧-౧ మనస్సు. (ఇదియేలోపలియింద్రియము.) ౨ కన్ను ౩ ముక్కు ౪ చెవి ౫ నాలుక ౬ చర్మము- ఈయైదు జ్ఞానేంద్రియములు. ౭ నోరు ౮ చేయి ౯ కాలు ౧౦ మూడి (మనముతిన పదార్థమున సారముపోఁగా మిగిలినపిప్పిని బైకివిడుచునింద్రియము.) ౧౧ మగగుటి— ఆడుగుటి. (నీరుడువిడిచి, పుట్టువుకలిగించు నింద్రియము.)- ఈయైదుకర్మేంద్రియములు.
 సారథి=బండితోలువాడు.

4

దీక్ష=నియమాముచేసికొనుట.
 పాపమార్జనము=పాపమును మడిచివేయుట.
 పశ్చాత్తాపము=మనముచేసిన తప్పులు తెలిసినతరువాత వాని వలనఁగలుగుకీడు తెలిసికొని, అవి చేసినందులకు దుఃఖించి, అట్టివి మఱియొప్పుడును చేయమని నియమాముచేసికొని యానియమప్రకారము నడుచుట.

5

కామము=కోరరానికోరికలఁ గోరునటుల చేయుదుర్గుణము.
క్రోధము=పైవారిమనస్సులనొప్పించునటులచేయుదుర్గుణము.
లోభము=పైవారికి సహాయముచేయకుండునటుల చేయుదుర్గుణము.

మోహము=వస్తువుల యథార్థస్థితి తెలియకుండఁ జేయుదుర్గుణము.

6

మదము=పైవారికిఁ గీడుకూడఁ జేయుంచు దుర్గుణము.
మచ్చరము=పైవారుసుఖపడుటకోర్వనటులచేయుదుర్గుణము.
మానసికము=మనస్సుసంబంధమైనది. (మనస్సుచేఁ జేసినది.)
వగచిచ్చున=విచారమనునగ్నిచేత.
నీటు=భస్మము.
వీనులు=చెవులు.
త్వక్కు=చర్మము.
దొసఁగు=పాపము.

7

అతికరుణా ప్రసన్నమతిన్=మిక్కిలి దయచే స్వచ్ఛమగు మనస్సుచేత.
భయార్తు=భయముచే దుఃఖించువాఁడనగు.
విస్తుతముగఁ=మిగులఁగొనియాడఁదగినటుల.
క్షమను=ఓర్పుతో.

8

పాపవహ్ని=పాపమనునిప్పు.
తాపము=బాధ.

కర్తవశంబునన్ = కర్తముచేత.

కర్తము = ముందు చేసికొనిన మంచిచెడుపనులఫలము.

పరితపింతున్ = మిక్కిలిదుఃఖించెదను.

అఖిలలోకేశ = సమస్తలోకములకుఁబ్రభువా.

దీనజనార్తిహరణ = భయపడువారి దుఃఖమును బోగొట్టు
వాఁడ.

9

కుందు = దుఃఖించు.

ఎదను = మనస్సున.

కలుషపంకంబున్ = ప్లామనుబురదను.

ఆపన్నవరద = దుఃఖమునొందినవారి కోరికలిచ్చువాఁడ.

కృతజ్ఞతాపూర్వ కార్హ్యప్రదానము = చేసినమేలు మఱవకుం
డుటను దెలుపుచుఁ బరమేశ్వరునకుఁ బ్రీతిగానీరిచ్చుట.

ఆదుకొనుచున్ = సహాయపడుచు.

10

సద్గుణప్రార్థన = మంచిగుణములకొఱకు వేడుకొనుట.

ప్రభవింపఁజేసెడు = పుట్టునటులచేయునట్టి.

ఆకరంబు = స్థానము.

హితోపదేశము = మొదట నింపుగాకున్నను తరువాత మేలు
చేయుబోధ.

పాదుకొలుపు = స్థిరపడునటుల చేయుము.

శమము = కామము మొదలగు దుర్గుణముల నణఁచు మంచి
గుణము.

శమనిధాన = శమమునకు స్థానమగువాఁడ.

బాహ్యేంద్రియములు = పైయింద్రియములు. (జ్ఞానేంద్రియకర్తేంద్రియములు.)

దమము = బాహ్యేంద్రియముల నణఁచు మంచిగుణము.

దమనిశాంత = దమమునకు స్థానమగువాఁడ.

తుష్టి = తనివి.

స్థిరత = స్థిరత్వము = నిలకడ.

ఉద్రేకించి = అతిశయించి.

ఆర్జవము = తిన్నదనము.

ఆర్తులకున్ = గుఃఖపడువారికి.

మార్దవము = మృదుత్వము = మెత్తదనము.

ఆపాదింపన్ = కలిగింప.

మనుషఁజాలు = రక్షింపఁగలయట్టి.

దేశాభిమానసుధను = దేశముమీఁదిప్రేమయానునమృతముతో.

డెందంపుబావి = మనస్సనునూయి.

స్వార్థపరత్వము = తనమేలునందలి యాసక్తి.

ఉప్పరము = ఆకాశము.

పరును = ఎవరును.

ఇనాదిగోళముల్ = సూర్య చంద్రాదిమండలములు.

పెల్లుగ = అధికముగ.

సేగిని = కీడును.

దుల్లభ = తప్పిపోక.

వెఱఁగౌగితిన్ = వింతయగురీతిని.

పల్లు = గోయి.

అగమ్యము = తెలసికొనరానిది.

వెల్లువబుగ్గ = ప్రవాహముమీఁది నీటిబుడగ.

జగదాధార = లోకమున కాధారమగువాఁడ.

15

ప్రాశ్ని = నేర్పు.

పితలార = తల్లిదండ్రులార.

మనః = బ్రతుకుటకు.

16

బృందము = సమూహము.

ఉపకృతి = ఉపకారము.

తరింతుఁగాక = కృతార్థుఁడనగుదునుగాక.

వంత = విచారము.

నికరము = సమూహము.

చయమును = సమూహమును.

ఖిగోత్రరమును = పక్షులసమూహమును.

జలచరముఖి జంతుసముదయంబున్ = నీటి జంతువులు మొదల
గు జంతువులసమూహమును.

స్థావర = ఒకచోట నేకదలకుండు వస్తువుల.

శార్దూలప్రదర్శనపార్థివ = మంచిదారిఁజూపవేఁడుకొనుట.

18

కాయము = శరీరము.

తొలఁపన్ = తొలగించుటకు.

శలడిల్లుఁజేయున్ = భయపడునట్లు చేయును.

మదిదొంగ = మనస్సనుదొంగ.

సుకరముగా = సులభముగా.

ఒండొక = మఱియొక.

కలఁచున్ = బాధ పెట్టును.

ఫక్కిన్ = రీతిని.

కడఁగున్ = ప్రయత్నించును.

మీను = చేప.

అలఁచుచున్న = బాధించుచున్న.

కామముఖ్యులు = కాముఁడు మొదలగు వారు.

చెలఁగుట = సంతోషించుట.

ఎదను = మనస్సును.

దేనన్ = దేనిచేతను.

ఇతవు = హితము = మేలుచేయునది.

సార్థకము = సఫలము.

అమరలేదు = కలుగలేదు.

నిత్యమరణము = నిద్ర.

నిత్యరూప = శాశ్వతమగు రూపముకలవాఁడ.

మనిచి = కాపాడి.



శ్రీకృష్ణదేవరాయాంధ్ర బాషానిలయము
సుల్తాన్ బజారు - హైదరాబాదు

